



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಸೋಮವಾರ, ೨೭, ಡಿಸೆಂಬರ್, ೨೦೨೧ (ಪುಷ್ಯ, ೦೬, ಶಕವರ್ಷ, ೧೯೪೩) BENGALURU, MONDAY, 27, DECEMBER, 2021 (PUSHYA , 06, SHAKAVARSHA, 1943)	ಸಂಚಿಕೆ ೨೦೯ Issue 209
-----------------------------	---	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ : ಶ್ರೀ ಸಿ.ಎಸ್.ಜಯರಾಂ, ವಜಾಗೊಂಡಿರುವ ಉಪ ನಿರ್ದೇಶಕ ಇವರು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯಲ್ಲಿ ದಾಖಲಿಸಿರುವ ಅರ್ಜಿ ಸಂಖ್ಯೆ:7701/2015ರ ದಿನಾಂಕ:20.08.2019ರ ತೀರ್ಪಿನಂತೆ ಪುನರಾವಲೋಕನ ಮಾಡುವ ಕುರಿತು.

- ಓದಲಾಗಿದೆ:**
1. ಕಾರಣ ಕೇಳುವ ನೋಟೀಸ್ ಸಂಖ್ಯೆ:ಸಕಇ 199 ಪಕಸೇ 2003, ದಿನಾಂಕ:30.11.2004.
 2. ಶ್ರೀ ಸಿ.ಎಸ್.ಜಯರಾಮ್ ಇವರ ಸಮಜಾಯಿಷಿ ಮನವಿ ದಿನಾಂಕ:19.09.2005.
 3. ಸರ್ಕಾರಿ ಆದೇಶ ಸಂಖ್ಯೆ:ಸಕಇ 199 ಪಕಸೇ 2003, ದಿನಾಂಕ:16.09.2006.
 4. ಶ್ರೀ ಟಿ.ಎಸ್. ಪಾಲನೇತ್ರ (ನಿವೃತ್ತ ಜಿಲ್ಲಾ ನ್ಯಾಯಾಧೀಶರು) ವಿಚಾರಣಾಧಿಕಾರಿ, ಇವರ ಅಂತಿಮ ವರದಿ ದಿನಾಂಕ:08.10.2007.
 5. ಎರಡನೇ ಕಾರಣ ಕೇಳುವ ನೋಟೀಸ್ ಸಂಖ್ಯೆ:ಸಕಇ 199 ಪಕಸೇ 2003, ದಿನಾಂಕ:05.04.2008.
 6. ಎರಡನೇ ಕಾರಣ ಕೇಳುವ ನೋಟೀಸ್‌ಗೆ ಅಧಿಕಾರಿಯವರ ಸಮಜಾಯಿಷಿ ದಿನಾಂಕ:17.04.2008.
 7. ಸರ್ಕಾರಿ ಆದೇಶ ಸಂಖ್ಯೆ:ಪಿಡಿ 122 ಎಸ್‌ಎಸ್‌ಎಂ 2010, ದಿನಾಂಕ:22.02.2013.
 8. ಶ್ರೀ ಸಿ.ಎಸ್.ಜಯರಾಮ್ ಇವರ ಮರು ಪರಿಶೀಲನೆ ಅರ್ಜಿ ದಿನಾಂಕ:13.03.2013.
 9. ಹಿಂಬರಹ ದಿನಾಂಕ:30.10.2014.
 10. ಮಾನ್ಯ ಕರ್ನಾಟಕ ರಾಜ್ಯ ಆಡಳಿತ ನ್ಯಾಯ ಮಂಡಳಿಯ ತೀರ್ಪಿನ ದಿನಾಂಕ:20.08.2019.

(೧೪೦೪)

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮಾಂಕ (1) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್, ಇವರ ವಿರುದ್ಧ ಮಾಡಲಾದ ಆರೋಪಗಳಿಗೆ ಲಿಖಿತ ಹೇಳಿಕೆಯನ್ನು ನೀಡುವಂತೆ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು, 1957ರಡಿ ಕಾರಣ ಕೇಳುವ ನೋಟೀಸ್‌ನ್ನು ಜಾರಿಗೊಳಿಸಲಾಗಿರುತ್ತದೆ. ಮೇಲೆ ಓದಲಾದ ಕ್ರಮಾಂಕ (2) ರಲ್ಲಿ ಸಿ.ಎಸ್. ಜಯರಾಮ್ ಇವರು ತಮ್ಮ ಮೇಲಿನ ಆರೋಪಗಳನ್ನು ಅಲ್ಲಗಳೆದಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (3) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್, ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಶ್ರೀ ಟಿ.ಎಸ್. ಪಾಲನೇತ್ರ ಜಿಲ್ಲಾ ನ್ಯಾಯಾಧೀಶರು (ವಿಶ್ರಾಂತಿ) ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಿದೆ.

ಮೇಲೆ ಓದಲಾದ ಕ್ರಮಾಂಕ (4) ರಲ್ಲಿ ಪ್ರಕರಣವನ್ನು ಕುರಿತು ವಿಚಾರಣಾಧಿಕಾರಿಯವರು ತಮ್ಮ ವಿಚಾರಣಾ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸುತ್ತಾ, ಶ್ರೀ ಸಿ.ಎಸ್. ಜಯರಾಮ್ ಇವರ ವಿರುದ್ಧ ಮಾಡಲಾದ ಆರೋಪಗಳಲ್ಲಿ ಕ್ರಮ ಸಂಖ್ಯೆ:1 ರಿಂದ 8 ಹಾಗೂ 15 ರಿಂದ 17ರಲ್ಲಿ ಆರೋಪಗಳು ಸಾಬೀತಾಗಿದ್ದು, ಕ್ರಮ ಸಂಖ್ಯೆ:9 ರಿಂದ 14 ಹಾಗೂ 18 ರಲ್ಲಿ ನಮೂದಿಸಿರುವ ಆರೋಪಗಳು ಸಾಬೀತಾಗಿರುವುದಿಲ್ಲ ಎಂಬುದಾಗಿ ತಿಳಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (5) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್ ಇವರ ವಿರುದ್ಧದ ಇಲಾಖಾ ವಿಚಾರಣೆಗೆ ಸಂಬಂಧಿಸಿದಂತೆ, ವಿಚಾರಣಾಧಿಕಾರಿಗಳಾದ ಶ್ರೀ ಟಿ.ಎಸ್. ಪಾಲನೇತ್ರ ಇವರು ಸರ್ಕಾರಕ್ಕೆ ನೀಡಿದ ವಿಚಾರಣಾ ವರದಿಯ ಪ್ರತಿಯನ್ನು ಲಗತ್ತಿಸಿ, ವಿಚಾರಣಾವರದಿಯಲ್ಲಿರುವ ಅಂಶಗಳಿಗೆ ಪ್ರತಿ ರಕ್ಷಣಾ ಹೇಳಿಕೆಯನ್ನು ಸಲ್ಲಿಸುವಂತೆ ಎರಡನೇ ಕಾರಣ ಕೇಳುವ ನೋಟೀಸ್‌ನ್ನು ಜಾರಿಗೊಳಿಸಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮಾಂಕ (6) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್ ಇವರು ತಮ್ಮ ವಿರುದ್ಧ ಇಲಾಖಾ ವಿಚಾರಣೆಯಲ್ಲಿ ಸಾಬೀತಾಗಿರುವ ಹತ್ತು ಆರೋಪಗಳಿಗೆ ಪ್ರತಿ ರಕ್ಷಣಾ ಹೇಳಿಕೆಯನ್ನು ಸಲ್ಲಿಸುತ್ತಾ ಆರೋಪಗಳಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (7) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್, ಇವರು ಈ ಹಿಂದೆ ದಿನಾಂಕ:16.01.1998 ರಿಂದ 05.03.2003 ರವರೆಗೆ ನಿಯೋಜನೆ ಮೇರೆಗೆ ಜಿಲ್ಲಾ ಸಮಾಜ ಕಲ್ಯಾಣಾಧಿಕಾರಿ, ಕೋಲಾರ ಇಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಎಸಗಿದ್ದ ಲೋಪಗಳ ಹಿನ್ನೆಲೆಯಲ್ಲಿ ಸದರಿ ಅಧಿಕಾರಿಯ ವಿರುದ್ಧ ಮಾಡಲಾದ ಆರೋಪಗಳು ವಿಚಾರಣೆಯಲ್ಲಿ ಸಾಬೀತಾಗಿದ್ದು, ಸರ್ಕಾರಕ್ಕೆ ಇವರಿಂದ ಒಟ್ಟು ರೂ.166.93/- ಲಕ್ಷಗಳು ನಷ್ಟವಾಗಿರುತ್ತದೆ. ಈ ಹಿನ್ನೆಲೆಯಲ್ಲಿ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮ 1957ರ ನಿಯಮ 8 (viii) ರಡಿ ಇವರನ್ನು ಸೇವೆಯಿಂದ ವಜಾಗೊಳಿಸಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮಾಂಕ (8) ರಲ್ಲಿ ಶ್ರೀ ಸಿ.ಎಸ್.ಜಯರಾಮ್ ಇವರು ಮರು ಪರಿಶೀಲನೆ ಅರ್ಜಿಯನ್ನು ಸಲ್ಲಿಸಿ, ದಂಡನಾದೇಶವನ್ನು ರದ್ದುಪಡಿಸಿ, ಸೇವೆಗೆ ತೆಗೆದುಕೊಳ್ಳಬೇಕೆಂದು ಹಾಗೂ ಈ ಬಗ್ಗೆ ಆಡಿಟ್ ವರದಿಯನ್ನು ಪರಿಗಣಿಸಿ ಅಗತ್ಯ ವಿದ್ದಲ್ಲಿ ಮರು ವಿಚಾರಣೆಗೆ ಆದೇಶಿಸುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (9) ರಲ್ಲಿ ಆರೋಪಿತ ಅಧಿಕಾರಿಯವರು ಸಲ್ಲಿಸಿರುವ ಅರ್ಜಿಯನ್ನು ಪರಿಶೀಲಿಸಿ ಸದರಿ ಅರ್ಜಿಯನ್ನು ಪುರಸ್ಕರಿಸಲು ಯಾವುದೇ ಅಂಶಗಳು ಇಲ್ಲದೇ ಇರುವ ಕಾರಣ ಅರ್ಜಿಯನ್ನು ತಿರಸ್ಕರಿಸಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (10) ರಲ್ಲಿ ಶ್ರೀ ಸಿ.ಎಸ್. ಜಯರಾಮ್ ಇವರು ಮೇಲೆ ಓದಲಾದ ಕ್ರಮಾಂಕ (7)ರ ದಿನಾಂಕ:22.02.2013ರ ವಜಾಗೊಳಿಸುವ ದಂಡನಾದೇಶವನ್ನು ಪ್ರಶ್ನಿಸಿ ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯಲ್ಲಿ ಅರ್ಜಿ ಸಂಖ್ಯೆ:7701/2015ನ್ನು ದಾಖಲಿಸಿರುತ್ತಾರೆ. ಈ ಅರ್ಜಿಗೆ ಸಂಬಂಧಿಸಿದಂತೆ ಮಾನ್ಯ ಕೆ.ಎ.ಟಿಯು ದಿನಾಂಕ:20.08.2019ರಲ್ಲಿ ಕೆಳಕಂಡಂತೆ ಆದೇಶಿಸಿರುತ್ತದೆ.

"Hence the application is allowed and the impugned order bearing No. ಪಿಡಿ 122 ಎಸ್‌ಎಸ್‌ಎಂ 2010 dated 22-02-2013 passed by the 1st Respondent disciplinary authority under annexures-A 10 and also the order bearing No.ಪಿಡಿ 65 ಎಸ್‌ಎಸ್‌ಎಂ 2013 dated 30.10.2014 passed in the review application under Annexure-A 12, Are hereby set aside, However, with liberty to the disciplinary authority to consider the reply statement of the applicant herein submitted to the second show cause notice which is produced as per Annexure-A8 along with tabular form wherein he contended in respect of each of the charges, then, the disciplinary authority has to take a decision, in accordance with law regarding imposition of the appropriate penalty, in the matter".

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಕಾರಣಗಳ ಹಿನ್ನೆಲೆಯಲ್ಲಿ ಶ್ರೀ ಸಿ.ಎಸ್. ಜಯರಾಮ್ ಇವರು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯ ದಿನಾಂಕ:20.08.2019 ರ ತೀರ್ಪಿನ ಹಿನ್ನೆಲೆಯಲ್ಲಿ ಅರ್ಜಿದಾರರು ಸದರಿ ಪ್ರಕರಣದಲ್ಲಿ 2ನೇ ಕಾರಣ ಕೇಳುವ ನೋಟೀಸಿಗೆ ಸಲ್ಲಿಸಿರುವ ಸಮಜಾಯಿಷಿಯಲ್ಲಿನ ಅಂಶಗಳನ್ನು ಸಮಾಜ ಕಲ್ಯಾಣ ಇಲಾಖೆಯ ಅಭಿಪ್ರಾಯ/ಸಹಮತಿಯಂತೆ ಕೂಲಂಕಷವಾಗಿ ಪರಿಶೀಲನೆಗೆ ಒಳಪಡಿಸಿದೆ.

ಕ್ರ. ಸಂ	ಆರೋಪ	ಅಧಿಕಾರಿಯ 02ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಸಮಜಾಯಿಷಿ	ಸರ್ಕಾರದ ಹಂತದಲ್ಲಿ ಅಧಿಕಾರಿಯವರು ಸರ್ಕಾರಕ್ಕೆ ಸಲ್ಲಿಸಿರುವ ಸಮಜಾಯಿಷಿಯಲ್ಲಿನ ಅಂಶಗಳ ಪರಿಶೀಲನೆ.
1.	2002-03ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಯೋಜನೆ/ಯೋಜನೇತರರಡಿ ಒದಗಿಸಿದ್ದ ರೂ.177.07/- ಲಕ್ಷಗಳಲ್ಲಿ ರೂ.120.62/- ಲಕ್ಷಗಳನ್ನು ಮಾತ್ರ ಖರ್ಚು ಮಾಡಿದ್ದು, ಉಳಿದ ರೂ.56.45/- ಲಕ್ಷಗಳಿಗೆ ಲೆಕ್ಕ ಇಟ್ಟಿರುವುದಿಲ್ಲ.	2002-03 ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಬಿಡುಗಡೆಯಾದ ರೂ.177.07/- ಲಕ್ಷಗಳ ಅನುದಾನದಲ್ಲಿ ರೂ.56.45/- ಲಕ್ಷಗಳು ಉಳಿದಿರುವುದು ವಾಸ್ತವಿಕ ಸಂಗತಿಯಾಗಿರುತ್ತದೆ. ಕೋಲಾರ ಜಿಲ್ಲೆಯಲ್ಲಿ ಇಲಾಖಾ ವತಿಯಿಂದ 33 ಕಾಲೇಜು ವಿದ್ಯಾರ್ಥಿನಿಲಯಗಳನ್ನು ನಿರ್ವಹಿಸಲಾಗುತ್ತಿದ್ದು, ಸರ್ಕಾರದ ಮಂಜೂರಾತಿ ಸಂಖ್ಯೆ:3300 ಆಗಿರುತ್ತದೆ. 2002-03 ನೇ ಸಾಲಿನಲ್ಲಿ 4950 ವಿದ್ಯಾರ್ಥಿಗಳು ಕಾಲೇಜು ವಿದ್ಯಾರ್ಥಿನಿಲಯಗಳಲ್ಲಿ ದಾಖಲಾಗಿದ್ದು, ಹೆಚ್ಚುವರಿಯಾಗಿ 1650 ವಿದ್ಯಾರ್ಥಿಗಳು ದಾಖಲಾಗಿರುತ್ತಾರೆ. ಹೆಚ್ಚುವರಿ ದಾಖಲಾತಿಗಾಗಿ ಮಾನ್ಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರು ಅನುಮೋದನೆ ನೀಡಿ ಈ ಹೆಚ್ಚುವರಿ	2002-03ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಯೋಜನೆ/ಯೋಜನೇತರರಡಿ ಒದಗಿಸಿದ್ದ ರೂ. 177.07/- ಲಕ್ಷಗಳಲ್ಲಿ ರೂ.120.62 ಲಕ್ಷಗಳನ್ನು ಮಾತ್ರ ಖರ್ಚು ಮಾಡಿದ್ದು, ಉಳಿದ ರೂ.56.45/- ಲಕ್ಷಗಳಿಗೆ ಲೆಕ್ಕ ಇಟ್ಟಿರುವುದಿಲ್ಲ. ಅಧಿಕಾರಿಗಳು ಸದರಿ ಮೊತ್ತವನ್ನು ಹೆಚ್ಚುವರಿ ಭೋಜನಾ ವೆಚ್ಚಕ್ಕೆ ಮರು ಹೊಂದಾಣಿಕೆ ಮಾಡಿರುವುದಾಗಿ ವಿಚಾರಣಾ ವೇಳೆಯಲ್ಲಿ ತಿಳಿಸಿದ್ದು, ಈ ಬಗ್ಗೆ ದಾಖಲೆ ಹಾಜರುಪಡಿಸಿರುವುದಿಲ್ಲ ರೂ.56.45 ಲಕ್ಷಗಳಿಗೆ ಯಾವುದೇ ಮಾಹಿತಿ ನೀಡದಿರುವುದರಿಂದ ಸದರಿ ಆರೋಪ ಸಾಬೀತಾಗಿರುತ್ತದೆ.

		<p>ವಿದ್ಯಾರ್ಥಿಗಳ ಊಟದ ವೆಚ್ಚಕ್ಕಾಗಿ ತಗಲುವ ಅನುದಾನವನ್ನು ಜಿಲ್ಲಾ ಪಂಚಾಯತ್‌ನ ಒಟ್ಟಾರೆ ಉಳಿತಾಯದ ಹಣದಿಂದ ಬಿಡುಗಡೆಯಾಗಿಲ್ಲವಾದ ಕಾರಣ ರೂ.56.45/- ಲಕ್ಷಗಳನ್ನು ಹೆಚ್ಚುವರಿ ಊಟ ಮತ್ತು ವಸತಿ ವೆಚ್ಚಕ್ಕಾಗಿ ವಿನಿಯೋಗಿಸಲಾಗಿದೆ. ಪರಿಶಿಷ್ಟ ಜಾತಿಯ ವಿದ್ಯಾರ್ಥಿಗಳ ವಿದ್ಯಾಭ್ಯಾಸದ ಹಿತದೃಷ್ಟಿಯಿಂದ ಮಾನ್ಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರ ಆದೇಶದಂತೆ ಸದರಿ ಅನುದಾನವನ್ನು ವಿನಿಯೋಗಿಸಲಾಗಿದೆ ಆದ್ದರಿಂದ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.</p>	
2.	<p>2001-02ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಬಿಡುಗಡೆಯಾದ ಹಣದಲ್ಲಿ ಬೆಂಗಳೂರಿನ ನಂದಿದುರ್ಗ ಬಡಾವಣೆಯ ಜನತಾ ಬಜಾರ್‌ನ ವ್ಯವಸ್ಥಾಪಕರಿಗೆ 6 ಚಕ್ರಗಳ ಮುಖೇನ ರೂ.6,92,590/-ಗಳನ್ನು ಪಾವತಿಸಿರುವುದು.</p>	<p>ಕೋಲಾರ ಜಿಲ್ಲೆಯಲ್ಲಿ ಇಲಾಖಾ ವತಿಯಿಂದ 33 ಕಾಲೇಜು ವಿದ್ಯಾರ್ಥಿನಿಲಯಗಳನ್ನು ನಿರ್ವಹಿಸಲಾಗುತ್ತಿದ್ದು, ಸರ್ಕಾರದ ಮಂಜೂರಾತಿ ಸಂಖ್ಯೆ:3300 ಆಗಿರುತ್ತದೆ. 2002-03ನೇ ಸಾಲಿನಲ್ಲಿ 4950 ವಿದ್ಯಾರ್ಥಿನಿಲಯಗಳಲ್ಲಿ ದಾಖಲಾಗಿದ್ದು, ಹೆಚ್ಚುವರಿಯಾಗಿ 1650 ವಿದ್ಯಾರ್ಥಿಗಳು ದಾಖಲಾಗಿರುತ್ತಾರೆ. ಕಾಲೇಜು ವಿದ್ಯಾರ್ಥಿನಿಲಯದ ವಿದ್ಯಾರ್ಥಿಗಳು ಜಿಲ್ಲಾ ಪಂಚಾಯತ್ ಕಾರ್ಯಾಲಯದ ಮುಂದೆ ಮೂಲಭೂತ ಸೌಲಭ್ಯಗಳನ್ನು ಒದಗಿಸುವಂತೆ ಪದೇ ಪದೇ ಧರಣಿಗಳನ್ನು ನಡೆಸಿ ಮಾನ್ಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರು ಈ ವಿದ್ಯಾರ್ಥಿಗಳಿಗೆ ಅತ್ಯವಶ್ಯಕ ಮೂಲಭೂತ ಸೌಲಭ್ಯಗಳನ್ನು ಒದಗಿಸುವಂತೆ ಆದೇಶಿಸಿರುವ ಮೇರೆಗೆ ಪರಿಶಿಷ್ಟ ಜಾತಿಯ ವಿದ್ಯಾರ್ಥಿಗಳ ವಿದ್ಯಾಭ್ಯಾಸದ ಹಿತದೃಷ್ಟಿಯಿಂದ ಸರ್ಕಾರದ ಅಂಗೀಕೃತ ಸಂಸ್ಥೆಯಾದ ಜನತಾ ಬಜಾರ್‌ನಿಂದ ನಿಯಮಗಳ ಪ್ರಕಾರ ಮೂಲಭೂತ ಸೌಲಭ್ಯಗಳನ್ನು ಒದಗಿಸಲಾಗಿದೆ. ಆದ್ದರಿಂದ ಸದರಿ ಮೊಬಲಗನ್ನು</p>	<p>2001-02ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಬಿಡುಗಡೆಯಾದ ಹಣದಲ್ಲಿ ಬೆಂಗಳೂರಿನ ನಂದಿದುರ್ಗ ಬಡಾವಣೆಯ ಜನತಾ ಬಜಾರ್‌ನ ವ್ಯವಸ್ಥಾಪಕರಿಗೆ 6 ಚಕ್ರಗಳ ಮುಖೇನ ರೂ.6,92,690/-ಗಳನ್ನು ಪಾವತಿಸಿರುವುದರಿಂದ ಹಾಗೂ ವಿದ್ಯಾರ್ಥಿವೇತನಕ್ಕಾಗಿ ಬಿಡುಗಡೆಯಾದ ಹಣವನ್ನು ಇತರೆ ಬಾಬುಗಳಿಗೆ ಖರ್ಚು ಭರಿಸಿರುವುದರಿಂದ ಅಧಿಕಾರ ದುರುಪಯೋಗ ಪಡಿಸಿಕೊಂಡಿರುವುದು ವಿಚಾರಣೆಯಲ್ಲಿ ಸಾಬೀತಾಗಿದೆ.</p>

		ದುರುಪಯೋಗಪಡಿಸಿಲ್ಲವಾದ ಕಾರಣ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.	
3	ಕಾಲೇಜು ವಿದ್ಯಾರ್ಥಿನಿಲಯದ ನಿರ್ವಹಣಾ ವೆಚ್ಚಕ್ಕಾಗಿ ಕೋಲಾರ ಜಿಲ್ಲೆಗೆ ಜಿಲ್ಲಾ ವಲಯ ಯೋಜನೇತರದಡಿಯಲ್ಲಿ ರೂ.100.00/- ಲಕ್ಷಗಳನ್ನು ಒದಗಿಸಿದ್ದರೂ ಅಧಿಕಾರಿಗಳು ರೂ.105.80/- ಲಕ್ಷಗಳನ್ನು ಖರ್ಚು ಮಾಡಿದ್ದು, ಹೆಚ್ಚುವರಿಯಾಗಿ ರೂ.5.80/- ಲಕ್ಷಗಳನ್ನು ಹೆಚ್ಚುವರಿಯಾಗಿ ಖರ್ಚು ಮಾಡಿದ್ದು, ಖರ್ಚು ಭರಿಸಿರುತ್ತಾರೆ.	2002-03ನೇ ಸಾಲಿನಲ್ಲಿ ಸರ್ಕಾರಿ ಕಾಲೇಜು ವಿದ್ಯಾರ್ಥಿನಿಲಯಗಳ ನಿರ್ವಹಣೆಗಾಗಿ ರೂ.100.00/- ಲಕ್ಷಗಳ ಅನುದಾನವನ್ನು ಒದಗಿಸಿದ್ದು, ರೂ.5.80/- ಲಕ್ಷಗಳನ್ನು ಜಿಲ್ಲಾ ವಲಯ ಯೋಜನೆಯ ಇತರೆ ಉಪ ಲೆಕ್ಕ ಶೀರ್ಷಿಕೆಗಳಿಂದ ಮರು ಹೊಂದಾಣಿಕೆ ಮಾಡಿಕೊಂಡು ಕಾಲೇಜು ವಿದ್ಯಾರ್ಥಿನಿಲಯಗಳನ್ನು ನಿರ್ವಹಿಸಲಾಗಿದೆ. ಇದರಿಂದಾಗಿ ಬಿಡುಗಡೆಯಾಗಿದ್ದ ಅನುದಾನಕ್ಕಿಂತ ಹೆಚ್ಚುವರಿಯಾಗಿ ಖರ್ಚು ಮಾಡಿರುತ್ತೇನೆ ಎಂಬ ಅಂಶವು ಉದ್ಭವವಾಗುವುದಿಲ್ಲ ಇದರಿಂದಾಗಿ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.	ಕಾಲೇಜು ವಿದ್ಯಾರ್ಥಿನಿಲಯದ ನಿರ್ವಹಣಾ ವೆಚ್ಚಕ್ಕಾಗಿ ಕೋಲಾರ ಜಿಲ್ಲೆಗೆ ಜಿಲ್ಲಾ ವಲಯ ಯೋಜನೇತರದಡಿಯಲ್ಲಿ ರೂ.100.00/- ಲಕ್ಷಗಳನ್ನು ಒದಗಿಸಿದ್ದರೂ ಸಹ ಅಧಿಕಾರಿಗಳು ರೂ.105.80/- ಲಕ್ಷಗಳನ್ನು ಖರ್ಚು ಮಾಡಿದ್ದು, ಹೆಚ್ಚುವರಿಯಾಗಿ ರೂ.5.80/- ಲಕ್ಷಗಳನ್ನು ಹೆಚ್ಚುವರಿಯಾಗಿ ಖರ್ಚು ಭರಿಸಿರುತ್ತಾರೆ. ವಿಚಾರಣಾ ವೇಳೆಯಲ್ಲಿ ಆಪಾದಿತರು ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳಿಂದ ಜಿಲ್ಲಾ ವಲಯ ಯೋಜನೆಯ ಇತರೆ ಉಪ ಲೆಕ್ಕ ಶೀರ್ಷಿಕೆಯಿಂದ ಮರು ಹೊಂದಾಣಿಕೆ ಮಾಡಿಕೊಟ್ಟಿರುವುದರಿಂದ ಖರ್ಚು ಭರಿಸಿರುವುದಾಗಿ ತಿಳಿಸಿರುತ್ತಾರೆ. ಆದರೆ ವಿಚಾರಣಾ ವೇಳೆಯಲ್ಲಿ ಈ ಬಗ್ಗೆ ಯಾವುದೇ ದಾಖಲೆ ಒದಗಿಸಿಲ್ಲದ ಕಾರಣ ಆರೋಪ ಸಾಬೀತಾಗಿರುತ್ತದೆ.
4.	ಶ್ರೀ ಸಿ.ಎಸ್. ಜಯರಾಂ ಇವರು ಟೆಂಡರ್ ಕರೆಯದೇ, ದರಪಟ್ಟಿ ಆಹ್ವಾನಿಸದೇ ಸರ್ಕಾರಿ ಕಾಲೇಜು ವಿದ್ಯಾರ್ಥಿನಿಲಯಗಳಿಗೆ ಅವಶ್ಯಕವಿರುವ ಮೂಲಭೂತ ಸಾಮಗ್ರಿಗಳನ್ನು ಆಡಳಿತಾತ್ಮಕ ಮಂಜೂರಾತಿ ಪಡೆಯದೇ ಖರೀದಿ ಮಾಡಲಾದ ಬಿಲ್ಲುಗಳನ್ನು ಮೇಲು ಸಹಿ	ಕೋಲಾರ ಜಿಲ್ಲೆಯಲ್ಲಿ ಇಲಾಖಾ ವತಿಯಿಂದ 33 ಕಾಲೇಜು ವಿದ್ಯಾರ್ಥಿನಿಲಯಗಳನ್ನು ನಿರ್ವಹಿಸಲಾಗುತ್ತಿದ್ದು, ಸರ್ಕಾರದ ಮಂಜೂರಾತಿ ಸಂಖ್ಯೆ:3300 ಆಗಿರುತ್ತದೆ. 2002-03 ನೇ ಸಾಲಿನಲ್ಲಿ 4950 ವಿದ್ಯಾರ್ಥಿಗಳ ಕಾಲೇಜು ವಿದ್ಯಾರ್ಥಿನಿಲಯಗಳಲ್ಲಿ ದಾಖಲಾಗಿದ್ದು, ಹೆಚ್ಚುವರಿಯಾಗಿ 1650 ವಿದ್ಯಾರ್ಥಿಗಳು ದಾಖಲಾಗಿರುತ್ತಾರೆ. ಕಾಲೇಜು ವಿದ್ಯಾರ್ಥಿನಿಲಯದ ವಿದ್ಯಾರ್ಥಿಗಳು ಜಿಲ್ಲಾ ಪಂಚಾಯತ್ ಕಾರ್ಯಾಲಯದ ಮುಂದೆ	ಶ್ರೀ ಸಿ.ಎಸ್. ಜಯರಾಂ ಇವರು ಟೆಂಡರ್ ಕರೆಯದೇ, ದರಪಟ್ಟಿ ಆಹ್ವಾನಿಸದೇ ಸರ್ಕಾರಿ ಕಾಲೇಜು ವಿದ್ಯಾರ್ಥಿನಿಲಯಗಳಿಗೆ ಅವಶ್ಯಕವಿರುವ ಮೂಲಭೂತ ಸಾಮಗ್ರಿಗಳನ್ನು ಆಡಳಿತಾತ್ಮಕ ಮಂಜೂರಾತಿ ಪಡೆಯದೇ ಖರೀದಿ ಮಾಡಲಾದ ಬಿಲ್ಲುಗಳ ಮೇಲು ಸಹಿ ಮಾಡಿರುತ್ತಾರೆ. ಅವುಗಳ ಒಟ್ಟು ಮೊತ್ತ ರೂ. 14,41/- ಲಕ್ಷಗಳಾಗಿರುತ್ತದೆ. ವಿಚಾರಣಾ ವೇಳೆಯಲ್ಲಿ ಆಪಾದಿತರು ನಿಯಮಾನುಸಾರವಾಗಿ

	<p>ಮಾಡಿರುತ್ತಾರೆ. ಅವುಗಳ ಒಟ್ಟು ಮೊತ್ತ ರೂ.18,68,312/- ಗಳಾಗಿರುತ್ತದೆ.</p>	<p>ಮೂಲಭೂತ ಸೌಲಭ್ಯಗಳನ್ನು ಒದಗಿಸುವಂತೆ ಪದೇ ಪದೇ ಧರಣಿಗಳನ್ನು ನಡೆಸಿ ಮಾನ್ಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರು ಈ ವಿದ್ಯಾರ್ಥಿಗಳಿಗೆ ಅತ್ಯವಶ್ಯಕ ಮೂಲಭೂತ ಸೌಲಭ್ಯಗಳನ್ನು ಒದಗಿಸುವಂತೆ ಆದೇಶಿಸಿರುವ ಮೇರೆಗೆ ಪರಿಶಿಷ್ಟ ಜಾತಿಯ ವಿದ್ಯಾರ್ಥಿಗಳ ವಿದ್ಯಾಭ್ಯಾಸದ ಹಿತದೃಷ್ಟಿಯಿಂದ ಪರಿಸ್ಥಿತಿಯ ಸೂಕ್ಷ್ಮತೆಯನ್ನು ಪರಿಶೀಲಿಸಿ ಅತ್ಯಗತ್ಯವಾಗಿ ಬೇಕಾದ ವಿದ್ಯುತ್ ದುರಸ್ತಿ ಹಾಗೂ ದೈನಂದಿನ ಉಪಯೋಗಕ್ಕಾಗಿ ಅಗತ್ಯವಾಗಿ ಬೇಕಾದ ಅವಶ್ಯಕ ಸಾಮಗ್ರಿಗಳನ್ನು ಮತ್ತು ನೀರಿನ ಕೋರತೆಯನ್ನು ನೀಗಿಸಲು ಬೋರ್‌ವೆಲ್ ದುರಸ್ತಿ ಕಾಮಗಾರಿಗಳನ್ನು ಕೈಗೊಳ್ಳಲಾಗಿದೆ. ಪರಿಶಿಷ್ಟ ಜಾತಿ/ಪರಿಶಿಷ್ಟ ವರ್ಗದ ವಿದ್ಯಾರ್ಥಿಗಳ ಶೈಕ್ಷಣಿಕ ಹಿತದೃಷ್ಟಿಯಿಂದ ಮೇಲಾಧಿಕಾರಿಗಳ ಆದೇಶವನ್ನು ಪಾಲಿಸಿ ವಿದ್ಯಾರ್ಥಿಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಒದಗಿಸಲಾಗಿದೆ. ಈ ವಿದ್ಯಾರ್ಥಿಗಳ ಭವಿಷ್ಯ ಉಜ್ವಲವಾಗಲು ಶ್ರಮಿಸಿ ಕ್ರಮ ಕೈಗೊಂಡಿರುವುದನ್ನು ಪರಿಗಣಿಸಿ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.</p>	<p>ಖರೀದಿಸಿರುವ ಬಗ್ಗೆ ಯಾವುದೇ ದಾಖಲಾತಿಗಳನ್ನು ಹಾಜರುಪಡಿಸಿಲ್ಲದ ಕಾರಣ ಆರೋಪ ಸಾಬೀತಾಗಿರುತ್ತದೆ.</p>
5.	<p>ಶ್ರೀ ಸಿ.ಎಸ್. ಜಯರಾಂ, ಹಿಂದಿನ ಜಿಲ್ಲಾ ಸಮಾಜ ಕಲ್ಯಾಣಾಧಿಕಾರಿ, ಕೋಲಾರ ಆದ ನೀವು 2002-03ನೇ ಸಾಲಿನಲ್ಲಿ ಭಾರತ ಸರ್ಕಾರದ ವಿದ್ಯಾರ್ಥಿವೇತನ ಯೋಜನೆಯಡಿ ಬಿಡುಗಡೆಯಾದ ರೂ.56.45/- ಲಕ್ಷಗಳನ್ನು ಖರ್ಚು ಮಾಡದೇ ವ್ಯರ್ಥವಾಗಿರುತ್ತಾರೆ.</p>	<p>2002-03ನೇ ಸಾಲಿನಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಬಿಡುಗಡೆಯಾದ ರೂ.177.07/- ಲಕ್ಷಗಳ ಅನುದಾನದಲ್ಲಿ ರೂ.56.45/- ಲಕ್ಷಗಳು ಉಳಿದಿರುವುದು ವಾಸ್ತವಿಕ ಸಂಗತಿಯಾಗಿರುತ್ತದೆ. ಕೋಲಾರ ಜಿಲ್ಲೆಯಲ್ಲಿ ಇಲಾಖಾ ವತಿಯಿಂದ 33 ಕಾಲೇಜು ವಿದ್ಯಾರ್ಥಿನಿಲಯಗಳನ್ನು ನಿರ್ವಹಿಸಲಾಗುತ್ತಿದ್ದು, ಸರ್ಕಾರದ ಮಂಜೂರಾತಿ ಸಂಖ್ಯೆ:3300 ಆಗಿರುತ್ತದೆ. 2002-03ನೇ ಸಾಲಿನಲ್ಲಿ 4950 ವಿದ್ಯಾರ್ಥಿಗಳು ಕಾಲೇಜು ವಿದ್ಯಾರ್ಥಿನಿಲಯಗಳಲ್ಲಿ</p>	<p>ರೂ.56.45/- ಲಕ್ಷಗಳಿಗೆ ಲೆಕ್ಕ ಇಟ್ಟಿರುವುದಿಲ್ಲ. ಅಧಿಕಾರಿಗಳು ಸದರಿ ಮೊತ್ತವನ್ನು ಹೆಚ್ಚುವರಿ ಭೋಜನಾ ವೆಚ್ಚಕ್ಕೆ ಮರು ಹೊಂದಾಣಿಕೆ ಮಾಡಿರುವುದಾಗಿ ವಿಚಾರಣಾ ವೇಳೆಯಲ್ಲಿ ತಿಳಿಸಿದ್ದು, ಈ ಬಗ್ಗೆ ದಾಖಲೆ ಹಾಜರುಪಡಿಸಿರುವುದಿಲ್ಲ. ರೂ.56.45/- ಲಕ್ಷಗಳಿಗೆ ಯಾವುದೇ ಮಾಹಿತಿ ನೀಡದಿರುವುದರಿಂದ ಸದರಿ ಆರೋಪ ಸಾಬೀತಾಗಿರುತ್ತದೆ.</p>

		<p>ದಾಖಲಾಗಿದ್ದು, ಹೆಚ್ಚುವರಿಯಾಗಿ 1650 ವಿದ್ಯಾರ್ಥಿಗಳು ದಾಖಲಾಗಿರುತ್ತಾರೆ. ಹೆಚ್ಚುವರಿ ದಾಖಲಾತಿಗಾಗಿ ಮಾನ್ಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರು ಅನುಮೋದನೆ ನೀಡಿ ಈ ಹೆಚ್ಚುವರಿ ವಿದ್ಯಾರ್ಥಿಗಳ ಊಟದ ವೆಚ್ಚಕ್ಕಾಗಿ ತಗಲುವ ಅನುದಾನವನ್ನು ಜಿಲ್ಲಾ ಪಂಚಾಯತ್‌ನ ಒಟ್ಟಾರೆ ಉಳಿತಾಯದ ಹಣದಿಂದ ಬಿಡುಗಡೆ ಮಾಡುವುದಾಗಿ ಆದೇಶಿಸಿರುತ್ತಾರೆ. ಆದರೆ ಸದರಿ ಸಾಲಿನಲ್ಲಿ ಹೆಚ್ಚುವರಿ ಅನುದಾನ ಬಿಡುಗಡೆಯಾಗಿಲ್ಲದ ಕಾರಣ ರೂ.56.45/- ಲಕ್ಷಗಳನ್ನು ಹೆಚ್ಚುವರಿ ಊಟ ಮತ್ತು ವಸತಿ ವೆಚ್ಚಕ್ಕಾಗಿ ವಿನಿಯೋಗಿಸಲಾಗಿದೆ. ಪರಿಶಿಷ್ಟ ಜಾತಿಯ ವಿದ್ಯಾರ್ಥಿಗಳು ವಿದ್ಯಾಭ್ಯಾಸದ ಹಿತದೃಷ್ಟಿಯಿಂದ ಮಾನ್ಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಗಳು, ಜಿಲ್ಲಾ ಪಂಚಾಯತ್, ಕೋಲಾರ ರವರು ಆದೇಶದಂತೆ ಸದರಿ ಅನುದಾನವನ್ನು ವಿನಿಯೋಗಿಸಲಾಗಿದೆ. ಆದ್ದರಿಂದ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.</p>	
6.	<p>ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ಅರ್ಜಿ ನಮೂನೆಗಳನ್ನು ಮುದ್ರಣ ಮಾಡಲು ಶ್ರೀ ಸಿ.ಎಸ್ ಜಯರಾಂ ರವರು ಕೊಟೇಷನ್ ಕರೆಯದೇ ಮುಂಗೋಳಿ ಪ್ರಿಂಟರ್ಸ್, ಗೌರಿಪೇಟೆರವರಿಗೆ 02 ಚೆಕ್‌ಗಳ ಮುಖೇನ ಒಟ್ಟು ರೂ.1,93,600/- ಗಳನ್ನು ಪಾವತಿಸಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುತ್ತಾರೆ.</p>	<p>ಕೋಲಾರ ಜಿಲ್ಲೆಯ ಪರಿಶಿಷ್ಟ ಜಾತಿ/ಪರಿಶಿಷ್ಟ ವರ್ಗದ ವಿದ್ಯಾರ್ಥಿಗಳಿಗೆ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ಮತ್ತು ಹೆಚ್ಚುವರಿ ಊಟ ಮತ್ತು ವಸತಿ ವೆಚ್ಚ ಮಂಜೂರು ಮಾಡಲು ಬೇಕಾಗುವ ಅರ್ಜಿ ನಮೂನೆಗಳನ್ನು ಮೇ ಮುಂಗೋಳಿ ಪ್ರಿಂಟರ್ಸ್, ಗೌರಿಪೇಟೆ, ಕೋಲಾರ ರವರಿಂದ ಹಿಂದಿನ ವರ್ಷಗಳಲ್ಲಿ ಮುದ್ರಣ ಮಾಡಿ ಸರಬರಾಜು ಮಾಡಿದ ದರಗಳಲ್ಲಿಯೇ 2002-03 ನೇ ಸಾಲಿಗೆ ಬೇಕಾಗುವ ಅರ್ಜಿಗಳನ್ನು ಮುದ್ರಣ ಮಾಡಿಸಿ ಸರಬರಾಜು ಮಾಡಿಸಲು ಕ್ರಮ ಕೈಗೊಂಡಿದೆ. ಸದರಿ ಸಂಸ್ಥೆಯು ಪರಿಶಿಷ್ಟ ಜಾತಿಗೆ ಸೇರಿದವರಾಗಿರುತ್ತಾರೆ. ಹಿಂದಿನ ವರ್ಷ ನಮೂದು ಮಾಡಿರುವ ಮೊಬಲಗಿಗಿಂತ ಹೆಚ್ಚಾಗಿ ದರ</p>	<p>ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ಅರ್ಜಿ ನಮೂನೆಗಳನ್ನು ಮುದ್ರಣ ಮಾಡಲು ಶ್ರೀ ಸಿ.ಎಸ್. ಜಯರಾಂ ರವರು ಕೊಟೇಷನ್ ಕರೆಯದೇ ಮುಂಗೋಳಿ ಪ್ರಿಂಟರ್ಸ್, ಗೌರಿಪೇಟೆರವರಿಗೆ 2 ಚೆಕ್‌ಗಳ ಮುಖೇನ ರೂ.97,750/- + 95,850/- = 1,93,600/- ಗಳನ್ನು ಪಾವತಿಸಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುವುದು ವಿಚಾರಣೆ ವೇಳೆಯಲ್ಲಿ ಸಾಬೀತಾಗಿದೆ.</p>

		<p>ನಮೂದಿಸದೇ ಇದ್ದ ಕಾರಣ ಹಿಂದಿನ ಕೊಟೇಷನ್‌ಗಳನ್ನೇ ಅಂಗೀಕರಿಸಿರುವುದಾಗಿ ಪರಿಗಣಿಸಿ ಸದ್ಯಾವನೆಯಿಂದ ಈ ಕ್ರಮ ಕೈಗೊಳ್ಳಲಾಗಿದೆ. ಸಂಸ್ಥೆಯು ಸಲ್ಲಿಸಿರುವ ಬಿಲ್ಲಿನಲ್ಲಿ ಮುದ್ರಿತ ದಾಸ್ತಾನು ಪಡೆದಿರುವುದಾಗಿ ಹಾಕಬೇಕಾದ ಧೃಢೀಕರಣವು ಆಕಸ್ಮಿಕವಾಗಿ ಕೆಲಸ ಕಾರ್ಯಗಳ ಒತ್ತಡದಿಂದ ಬಿಟ್ಟು ಹೋಗಿರುತ್ತದೆ. ವಾಸ್ತವಿಕವಾಗಿ ಸದರಿ ಅರ್ಜಿ ನಮೂನೆಗಳನ್ನು ದಾಸ್ತಾನಿಗೆ ತೆಗೆದುಕೊಳ್ಳಲಾಗಿದೆ. ಆದ್ದರಿಂದ ಈ ಆರೋಪದಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.</p>	
7.	<p>ಪಿ.ಹೆಚ್.ಡಿ. ಅಭ್ಯರ್ಥಿಗಳಿಗೆ ಸಹಾಯಧನವನ್ನು ರಾಜ್ಯ ವಲಯದಡಿ ಕೇಂದ್ರ ಕಛೇರಿಯಿಂದ ಮಂಜೂರು ಮಾಡಲು ನಿಯಮಗಳಲ್ಲಿ ಅವಕಾಶವಿದ್ದರೂ ಸದರಿ ಅಧಿಕಾರಿಗಳು 2001-02 ಮತ್ತು 2002-03ರ ಸಾಲಿನಲ್ಲಿ ಜಿಲ್ಲಾ ವಲಯ ಕಾರ್ಯಕ್ರಮದ ಮೆಟ್ರಿಕ್ ನಂತರದ ವಿದ್ಯಾರ್ಥಿಗಳಿಗೆ ಮೇಲಾಧಿಕಾರಿಗಳ ಅನುಮತಿ ಪಡೆಯದೇ ರೂ.70,000/-ಗಳನ್ನು ಪಾವತಿಸಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುತ್ತಾರೆ.</p>	<p>2001-02 ಹಾಗೂ 2002-03 ನೇ ಸಾಲಿನಲ್ಲಿ ಪಿ.ಹೆಚ್.ಡಿ ವ್ಯಾಸಂಗ ಮಾಡುತ್ತಿದ್ದ ವಿದ್ಯಾರ್ಥಿಗಳು ಪಿ.ಹೆಚ್.ಡಿ ವ್ಯಾಸಂಗಕ್ಕಾಗಿ ಧನ ಸಹಾಯ ಮಂಜೂರು ಮಾಡುವಂತೆ ಕೋರಿ ಸಂಬಂಧಿಸಿದ ವಿಶ್ವ ವಿದ್ಯಾಲಯದಿಂದ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ. ಸದರಿ ಪ್ರಸ್ತಾವನೆಯಲ್ಲಿ ವಿದ್ಯಾರ್ಥಿಗಳು ಇತರೆ ಯಾವುದೇ ಸಂಸ್ಥೆಯಿಂದ ಧನ ಸಹಾಯ ಪಡೆದಿರುವುದಿಲ್ಲ ಎಂಬುದಾಗಿ ಧೃಢೀಕರಿಸಿದ್ದರಿಂದ ಸರ್ಕಾರಿ ಆದೇಶ ಪ್ರಕಾರ ಇವರಿಗೆ ತಲಾ ರೂ.10,000/- ಗಳನ್ನು ಮಂಜೂರು ಮಾಡಲಾಗಿದೆ. ಈ ಸಂಬಂಧವಾಗಿ ಆಕ್ಷೇಪಣೆ ಎತ್ತಿದ ನಂತರ ಹೆಚ್ಚುವರಿಯಾಗಿ ಸಹಾಯಧನ ಪಾವತಿಸಲಾಗಿದೆ ಎನ್ನಲಾದ ಮೊಬಲಗನ್ನು ಸಂಬಂಧಿಸಿದ ವಿದ್ಯಾರ್ಥಿಗಳಿಂದ ವಸೂಲು ಮಾಡಿ ಸರ್ಕಾರಕ್ಕೆ ಜಮಾ ಮಾಡಲು ಕ್ರಮ ಕೈಗೊಳ್ಳಲಾಗಿದೆ. ಆದ್ದರಿಂದ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.</p>	<p>ಪಿ.ಹೆಚ್.ಡಿ. ಅಭ್ಯರ್ಥಿಗಳಿಗೆ ಸಹಾಯಧನವನ್ನು ರಾಜ್ಯ ವಲಯದಡಿ ಕೇಂದ್ರ ಕಛೇರಿಯಿಂದ 05 ಅಭ್ಯರ್ಥಿಗಳಿಗೆ ಸಹಾಯಧನವನ್ನು ಮಂಜೂರು ಮಾಡಲಾಗಿದೆ. ಆದಾಗ್ಯೂ ಅದನ್ನು ಪರಿಶೀಲಿಸದೇ ಅದೇ ಅಭ್ಯರ್ಥಿಗಳು ಸೇರಿದಂತೆ ಸದರಿ ಅಧಿಕಾರಿಗಳು 2001-02 ಮತ್ತು 2002-03ನೇ ಸಾಲಿನಲ್ಲಿ ಜಿಲ್ಲಾ ವಲಯ ಕಾರ್ಯಕ್ರಮದ ಮೆಟ್ರಿಕ್ ನಂತರದ ವಿದ್ಯಾರ್ಥಿಗಳಿಗೆ ಮೇಲಾಧಿಕಾರಿಗಳ ಅನುಮತಿ ಪಡೆಯದೇ ರೂ.70,000/- ಗಳನ್ನು ಪಾವತಿಸಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುವುದು ವಿಚಾರಣಾ ವೇಳೆಯಲ್ಲಿ ಸಾಬೀತಾಗಿದೆ.</p>
08.	<p>ಶ್ರೀ ಸಿ.ಎಸ್.ಜಯರಾಂ ಇವರು ವಿಷ್ಣು ಸ್ಕೂಲ್ ಆಫ್ ನರ್ಸಿಂಗ್ ಕಾಲೇಜಿನಲ್ಲಿ ವ್ಯಾಸಂಗ</p>	<p>ವಿಷ್ಣು ಸ್ಕೂಲ್ ಆಫ್ ನರ್ಸಿಂಗ್, ಬಂಗಾರಪೇಟೆ ಇಲ್ಲಿ ವ್ಯಾಸಂಗ ಮಾಡುತ್ತಿರುವ ಕು ಜಿ. ಮಂಜುಳ ಅವರು ಸಲ್ಲಿಸಿರುವ ಅರ್ಜಿಯಲ್ಲಿ</p>	<p>ಶ್ರೀ ಸಿ.ಎಸ್. ಜಯರಾಂ ಇವರು ವಿಷ್ಣು ಸ್ಕೂಲ್ ಆಫ್ ನರ್ಸಿಂಗ್ ಕಾಲೇಜಿನಲ್ಲಿ ವ್ಯಾಸಂಗ ಮಾಡುತ್ತಿರುವ ಕು. ಜಿ. ಮಂಜುಳ</p>

	ಮಾಡುತ್ತಿರುವ ಕು.ಜೆ ಮಂಜುಳ ರವಿಗೆ ವಾರ್ಷಿಕವಾಗಿ ರೂ.೨,೩೬೦/- ಗಳನ್ನು ಭೋಧನಾ ವೆಚ್ಚವಾಗಿ ಮಂಜೂರು ಮಾಡಬೇಕಿದ್ದರೂ ಸಹ ಹೆಚ್ಚುವರಿಯಾಗಿ ರೂ.೭,೨೪೦/-ಗಳನ್ನು ಮಂಜೂರು ಮಾಡಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುವುದು.	ಭೋಧನಾ ಶುಲ್ಕ ರೂ.೯,೬೦೦/- ಎಂಬುದಾಗಿ ನಮೂದಿಸಿದ್ದರಿಂದ ಸದರಿ ಮೊಬಲಗಗಳನ್ನು ಮಂಜೂರು ಮಾಡಲಾಗಿದೆ. ಹೆಚ್ಚುವರಿಯಾಗಿ ಸದರಿ ಮೊತ್ತವನ್ನು ಮಂಜೂರು ಮಾಡಿರುವ ಬಗ್ಗೆ ಸಂಬಂಧಿಸಿದ ಶಿಕ್ಷಣ ಸಂಸ್ಥೆಯಿಂದ ವಸೂಲು ಮಾಡಿ ಸರ್ಕಾರಕ್ಕೆ ಜಮಾ ಮಾಡಲು ಕ್ರಮ ಕೈಗೊಳ್ಳಲಾಗಿದೆ. ಆದ್ದರಿಂದ ಈ ಆರೋಪದಿಂದ ತಮ್ಮನ್ನು ಮುಕ್ತಗೊಳಿಸುವಂತೆ ಕೋರುತ್ತಾರೆ.	ರವರಿಗೆ ವಾರ್ಷಿಕವಾಗಿ ರೂ.೨,೩೬೦/- ಗಳನ್ನು ಭೋಧನಾ ವೆಚ್ಚವಾಗಿ ಮಂಜೂರು ಮಾಡಬೇಕಿದ್ದರೂ ಸಹ ರೂ. ೯,೬೦೦/-ಗಳನ್ನು ಮಂಜೂರು ಮಾಡಿ ಹೆಚ್ಚುವರಿಯಾಗಿ ರೂ.೭,೨೪೦/-ಗಳನ್ನು ಮಂಜೂರು ಮಾಡಿ ಅಧಿಕಾರ ದುರುಪಯೋಗಪಡಿಸಿಕೊಂಡಿರುವುದರಿಂದ ವಿಚಾರಣೆಯಲ್ಲಿ ಆರೋಪ ಸಾಬೀತಾಗಿದೆ.
09.	2002-03ನೇ ಸಾಲಿನಲ್ಲಿ ವೃತ್ತಿ ಶಿಕ್ಷಣ ತರಬೇತಿಗಾಗಿ ಬಿಡುಗಡೆಯಾದ ರೂ.77.60/- ಲಕ್ಷಗಳಲ್ಲಿ ರೂ.50.00/-ಲಕ್ಷಗಳನ್ನು ಖಾಸಗಿ ತರಬೇತಿ ಸಂಸ್ಥೆಗಳಿಗೆ ಬಿಡುಗಡೆ ಮಾಡಿರುವುದು ಪೋಟೋಗ್ರಾಫಿ ತರಬೇತಿಗಾಗಿ 33 ಅಭ್ಯರ್ಥಿಗಳನ್ನು ಬುದ್ಧಗಯಾ ಎಜುಕೇಷನ್ ಸೊಸೈಟಿಗೆ ವಹಿಸಿರುವುದು. ಆದರೆ ಈ ಸೊಸೈಟಿ ಅಸ್ತಿತ್ವದಲ್ಲಿರುವುದಿಲ್ಲ ಹಾಗೂ ಈ ಕುರಿತು ನಿಯೋಜಿಸಲ್ಪಟ್ಟ ಮಂಜು ಶ್ರೀ ಸ್ವಡಿಯೋದಲ್ಲಿ ಸ್ಥಳಾವಕಾಶ ಇಲ್ಲದಿರುವುದು.	ಆರೋಪ ಸಾಬೀತಾಗಿರುವುದಿಲ್ಲ.	
10	2001-02ನೇ ಸಾಲಿನಿಂದ 8 ವಿದ್ಯಾರ್ಥಿನಿಲಯ ನಿರ್ಮಾಣಕ್ಕೆ ಬಿಡುಗಡೆಯಾದ ಸುಮಾರು 76,00,000/-ಗಳನ್ನು ಕರ್ನಾಟಕ ಭೂ ಸೇವಾ ನಿಗಮವು ಖರ್ಚು ಮಾಡದೇ ಬಾಕಿ ಉಳಿಸಿಕೊಂಡಿರುವ ಬಗ್ಗೆ ನಿಯಂತ್ರಕಾಲಿಕವಾಗಿ ಪರಿಶೀಲಿಸದೇ ಈ ಹಣವು	ಆರೋಪ ಸಾಬೀತಾಗಿರುವುದಿಲ್ಲ.	

	ಅನಾವಶ್ಯಕವಾಗಿ ಸಂಸ್ಥೆಯಲ್ಲಿ ಬಾಕಿ ಉಳಿಯಲು ಜವಾಬ್ದಾರಾಗಿರುವುದು.	
11	1995-96 ರ ಸಾಲಿನಲ್ಲಿ ಶ್ರೀನಿವಾಸಪುರಕ್ಕೆ 1998- 99ರ ಸಾಲಿನಲ್ಲಿ ಮಾಲೂರಿಗೆ ಮಿನಿ ಅಂಬೇಡ್ಕರ್ ಭವನಗಳು ಮಂಜೂರಾತಿಯಾಗಿದ್ದರೂ ಸಹ ನಿವೇಶನಗಳನ್ನು ಪಡೆಯಲು ಕ್ರಮವಹಿಸಿಲ್ಲ.	ಆರೋಪ ಸಾಬೀತಾಗಿರುವುದಿಲ್ಲ.
12	2002-03ನೇ ಸಾಲಿನಲ್ಲಿ ಅಂತರ್ಜಾತಿ ವಿವಾಹಿತ ದಂಪತಿಗಳ ಪ್ರೋತ್ಸಾಹಧನಕ್ಕಾಗಿ ಬಿಡುಗಡೆ ಮಾಡಲಾದ ರೂ.20.00/- ಲಕ್ಷಗಳ ಪೈಕಿ ರೂ.9.75/- ಲಕ್ಷಗಳನ್ನು ಮಾತ್ರ ತಾಲ್ಲೂಕುಗಳಿಗೆ ಬಿಡುಗಡೆ ಮಾಡಿ ವೆಚ್ಚ ಭರಿಸಿದ್ದು, ಉಳಿದ ಹಣವನ್ನು ಉಳಿತಾಯ ಖಾತೆಯಲ್ಲಿ ಇರಿಸಿಕೊಂಡಿರುವುದು.	ಆರೋಪ ಸಾಬೀತಾಗಿರುವುದಿಲ್ಲ.
13	ಸಿಬ್ಬಂದಿಗಳ ಸೇವಾ ಪುಸ್ತಕಗಳಲ್ಲಿ ಅಗತ್ಯ ನಮೂದುಗಳಿಗೆ ಕ್ರಮವಹಿಸದಿರುವುದು. ಕಡತ/ಟಿಪಾಲುಗಳ ನಿರ್ವಹಣೆಯಲ್ಲಿ ನಿರ್ಲಕ್ಷ್ಯತನ ವಹಿಸಿರುವುದು.	ಆರೋಪ ಸಾಬೀತಾಗಿರುವುದಿಲ್ಲ.
14	ದಿನಾಂಕ:05.02.2003 ರಲ್ಲಿ ಅಮಾನತ್ತಿನಲ್ಲಿದ್ದರೂ ಸಹ ಕಡತಗಳನ್ನು ಸಿಬ್ಬಂದಿ ಮುಖೇನ ತರಿಸಿಕೊಂಡು ದಿನಾಂಕ:01.07.1984ರ ನಂತರ ನೇಮಕಾತಿ ಹೊಂದಿರುವ ಸಾಂದರ್ಭಿಕ ನೌಕರರಿಗೆ ಹಿಂದಿನ ದಿನಾಂಕಕ್ಕೆ ಕನಿಷ್ಠ ವೇತನ ನಿಗದಿಪಡಿಸಿರುವುದು.	ಆರೋಪ ಸಾಬೀತಾಗಿರುವುದಿಲ್ಲ.

15.	ಕಛೇರಿಯ 03 ಸಿಬ್ಬಂದಿಗಳಿಗೆ 2001-02 ಮತ್ತು 2002-03ನೇ ಸಾಲಿನಲ್ಲಿ ಒಟ್ಟು ರೂ.1,13,062/- ಗಳ ಪ್ರವಾಸ ಭತ್ಯೆ ಡ್ರಾ ಮಾಡಿರುವುದು. ಈ ಕುರಿತು ಯಾವುದೇ ಕಡತ/ದಾಖಲೆ ಇಟ್ಟಿರುವುದಿಲ್ಲ.	ಸಮಜಾಯಿಷಿ ಸಲ್ಲಿಸಿರುವುದಿಲ್ಲ.	2001-02 ಮತ್ತು 2002-03ನೇ ಸಾಲಿನಲ್ಲಿ ಪ್ರವಾಸದ ಮಾಹಿತಿ ಆದೇಶ ಮತ್ತು ವಿವರಗಳನ್ನು ನೀಡದೇ ಪ್ರವಾಸ ಭತ್ಯೆ ಉಪಯೋಗಿಸಿಕೊಂಡಿರುವುದು ಸಂಶಯಾಸ್ಪದವಾಗಿರುತ್ತದೆ. ಅಲ್ಲದೇ ಕಛೇರಿಗೆ 10 ದಿನಪತ್ರಿಕೆಗಳನ್ನು ತರಿಸಿ ಸರ್ಕಾರದ ಹಣ ದುರುಪಯೋಗಪಡಿಸಿರುವುದು ವಿಚಾರಣೆಯಲ್ಲಿ ಸಾಬೀತಾಗಿದೆ.
16.	ಶ್ರೀ ಸಿ.ಎಸ್. ಜಯರಾಂ ಇವರು 2001-02 ನೇ ಸಾಲಿನಲ್ಲಿ ಬಾಗೇಪಲ್ಲಿ ಡಾ ಬಿ.ಆರ್. ಅಂಬೇಡ್ಕರ್ ಕಾಲೇಜು ವಿದ್ಯಾರ್ಥಿನಿಲಯದ ನಿಲಯಾರ್ಥಿಗಳಿಗೆ ಭೋಧನಾ ವೆಚ್ಚವಾಗಿ ರೂ.25,000/-ಗಳನ್ನು ಡ್ರಾ ಮಾಡಿ ಹಣ ದುರುಪಯೋಗಪಡಿಸಿಕೊಂ ಡಿರುವುದು.	2001-02ನೇ ಸಾಲಿನಲ್ಲಿ ಬಾಗೇಪಲ್ಲಿ ಡಾ ಬಿ.ಆರ್. ಅಂಬೇಡ್ಕರ್ ಕಾಲೇಜು ವಿದ್ಯಾರ್ಥಿನಿಲಯದ ನಿಲಯಾರ್ಥಿಗಳಿಗೆ ಬೋಧನಾ ವೆಚ್ಚ ಎಂಬುದಾಗಿ ಭಾವಿಸಿ ಸದ್ಭಾವನೆಯಿಂದ ಮೇಲು ರುಜು ಮಾಡಿರುತ್ತೇನೆ. ಆರ್ಥಿಕ ವರ್ಷದ ಕೊನೆಯಗಿದ್ದ ಕಾರಣ ಕೆಲಸ ಕಾರ್ಯಗಳ ಒತ್ತಡದಿಂದಾಗಿ ಈ ಕ್ರಮ ಜರುಗಿದೆಯೇ ವಿನಃ ಉದ್ದೇಶ ಪೂರ್ವಕವಾಗಿ ಮೇಲು ರುಜು ಮಾಡಿರುವುದಿಲ್ಲ. ಈ ಬೋಧನಾ ವೆಚ್ಚವನ್ನು ಪಾವತಿಸಲು ನಿಯಮಗಳ ಪ್ರಕಾರ ಅವಕಾಶವಿಲ್ಲ ಎಂಬ ಅಂಶ ಗಮನಕ್ಕೆ ಬಂದ ನಂತರ ಸಂಬಂಧಿಸಿದ ಸಂಸ್ಥೆಯಿಂದ ಆಕ್ಷೇಪಿತ ಮೊತ್ತವನ್ನು ವಸೂಲು ಮಾಡಿ ಸರ್ಕಾರಕ್ಕೆ ಜಮಾ ಮಾಡಲು ಕ್ರಮ ಕೈಗೊಳ್ಳಲಾಗಿದೆ. ಆದ್ದರಿಂದ ಈ ಆರೋಪದಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ.	ಶ್ರೀ ಸಿ.ಎಸ್. ಜಯರಾಂ ಇವರು 2001-02ನೇ ಸಾಲಿನಲ್ಲಿ ಬಾಗೇಪಲ್ಲಿ ಡಾ ಬಿ.ಆರ್. ಅಂಬೇಡ್ಕರ್ ಕಾಲೇಜು ವಿದ್ಯಾರ್ಥಿನಿಲಯದ ನಿಲಯಾರ್ಥಿಗಳಿಗೆ ಭೋಧನಾ ವೆಚ್ಚವಾಗಿ ರೂ.25,000/- ಗಳನ್ನು ಡ್ರಾ ಮಾಡಿ ಹಣ ದುರುಪಯೋಗಪಡಿಸಿಕೊಂಡಿರು ವುದು ವಿಚಾರಣೆಯಲ್ಲಿ ಸಾಬೀತಾಗಿದೆ.
17.	ಬಂಗಾರಪೇಟೆ ತಾಲ್ಲೂಕು ವ್ಯಾಪ್ತಿಯಲ್ಲಿನ 05 ಸಿಬ್ಬಂದಿಗಳಿಗೆ ದಿನಾಂಕ:02.06.2003 ರಲ್ಲಿ ಕನಿಷ್ಠ ವೇತನ ನಿಗದಿಪಡಿಸಿರುವುದು. ಸರ್ಕಾರದ ಸುತ್ತೋಲೆ ದಿನಾಂಕ:29.01.1990 ರನ್ವಯ ದಿನಗೂಲಿ ನೇಮಕಾತಿಗೆ ಅವಕಾಶವಿಲ್ಲದಿದ್ದರೂ ಸಹ ಸದರಿ ನೌಕರರಿಗೆ	ಸಮಜಾಯಿಷಿ ಸಲ್ಲಿಸಿರುವುದಿಲ್ಲ.	ದಿನಾಂಕ:29.01.1990 ರಲ್ಲಿ ದಿನಗೂಲಿ ಆಧಾರದ ಮೇಲೆ ನೇಮಕಾತಿಯನ್ನು ಮಾಡಬಾರದೆಂದು ಸೂಚನೆ ಇದ್ದಾಗ್ಯೂ ಸಂಸ್ಥೆಗಳಲ್ಲಿ ಕೆಲಸ ನಿರ್ವಹಿಸುತ್ತಿದ್ದ ನೌಕರರಿಗೆ ಕನಿಷ್ಠ ವೇತನ ನಿಗದಿಪಡಿಸಿ ಆದೇಶಿಸಿರುವುದು ಸಮಾಜ ಕಲ್ಯಾಣ ಇಲಾಖೆಯ ಅಭಿಪ್ರಾಯವನ್ನು ಪ್ರಸ್ತಾಪಿಸಿ ವಿಚಾರಣೆಯಲ್ಲಿ ಸಾಬೀತಾಗಿದೆ.

	ದಿನಗೂಲಿ ನೌಕರರೆಂದು ಕನಿಷ್ಠ ವೇತನ ನಿಗದಿಪಡಿಸಿ ಆದೇಶಿಸಿರುವುದು.		
18.	ಸರ್ಕಾರಿ ಮೆಟ್ರಿಕ್ ನಂತರದ ವಿದ್ಯಾರ್ಥಿ ನಿಲಯ, ಸಾಮಗ್ರಿ, ಫ್ಯಾನ್, ಗ್ಯಾಸ್ ಲೈಟ್ ಇತ್ಯಾದಿಗಳನ್ನು ಏಟಿಗಡ್ಡಪಲ್ಲಿ ಬಳಕೆದಾರರ ಸಹಕಾರ ಸಂಘ, ಜನತಾ ಬಜಾರ್, ಬಾಗೇಪಲ್ಲಿ ರವರಿಂದ ಖರೀದಿಸುವಂತೆ ಚಿಕ್ಕಬಳ್ಳಾಪುರ ತಾಲ್ಲೂಕು ಸಮಾಜ ಕಲ್ಯಾಣಾಧಿಕಾರಿಗಳಿಗೆ ಜಿಲ್ಲಾ ಸಮಾಜ ಕಲ್ಯಾಣಾಧಿಕಾರಿಗಳು ತಮ್ಮ ಪತ್ರದ ದಿನಾಂಕ:10.10.2002 ರಲ್ಲಿ ತಿಳಿಸಿರುವ ಹಿನ್ನೆಲೆಯಲ್ಲಿ ತಾಲ್ಲೂಕು ಸಮಾಜ ಕಲ್ಯಾಣಾಧಿಕಾರಿಗಳು ರೂ.1,64,855/-ಗಳ ಸಾಮಗ್ರಿಗಳನ್ನು ಖರೀದಿಸಿದ್ದು, ಕೊಟೇಶನ್ ಕರೆಯದೇ ನಿಯಮ ಉಲ್ಲಂಘಿಸಿರುವುದು.	ಆರೋಪ ಸಾಬೀತಾಗಿರುವುದಿಲ್ಲ	

ಪ್ರಸ್ತಾವನೆಯನ್ನು ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಪಿಡಿ 13 ಎಸ್‌ಡ್ಲ್.ಪಿ 2015, ಬೆಂಗಳೂರು.

ದಿನಾಂಕ:14-12-2021.

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಸಿ.ಎಸ್. ಜಯರಾಮ್ ವಜಾಗೊಂಡಿರುವ ಉಪ ನಿರ್ದೇಶಕರು, ಆರ್ಥಿಕ ಮತ್ತು ಸಾಂಖ್ಯಿಕ ನಿರ್ದೇಶನಾಲಯ ಇವರು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯ ದಿನಾಂಕ:20.08.2019 ರ ತೀರ್ಪಿನ ಹಿನ್ನೆಲೆಯಲ್ಲಿ ಆಪಾದಿತ ಅಧಿಕಾರಿಯವರು ಎರಡನೇ ಕಾರಣ ಕೇಳುವ ನೋಟೀಸ್‌ಗೆ ನೀಡಿರುವ ಉತ್ತರಗಳನ್ನು ಉತ್ತರದ ಪರಿಶೀಲನೆ ಕಂಡಿಕೆಯಲ್ಲಿ ಸುದೀರ್ಘವಾಗಿ ಪರಿಶೀಲಿಸಿರುವ ಕಾರಣಗಳಿಂದಾಗಿ ಯಾವುದೇ ಅಂಶಗಳು ನಿಯಮಾನುಸಾರ ಪರಿಶೀಲನೆಗೆ ಅರ್ಹವಾಗದೇ ಇರುವುದರಿಂದ ಮತ್ತು ಆಪಾದಿತ ಅಧಿಕಾರಿಯವರ ಉತ್ತರಗಳನ್ನು ತಳ್ಳಿಹಾಕಿ ಈ ಕೆಳಗಿನಂತೆ ದಂಡನೆಯನ್ನು ವಿಧಿಸಿ ಆದೇಶಿಸಿದೆ.

ಶ್ರೀ ಸಿ.ಎಸ್. ಜಯರಾಮ್, ಪ್ರಸ್ತುತ ವಜಾಗೊಂಡಿರುವ ಉಪ ನಿರ್ದೇಶಕರು, ಆರ್ಥಿಕ ಮತ್ತು ಸಾಂಖ್ಯಿಕ ನಿರ್ದೇಶನಾಲಯ ಇವರು ಈ ಹಿಂದೆ ದಿನಾಂಕ:16.01.1998 ರಿಂದ 05.03.2003 ರವರೆಗೆ ನಿಯೋಜನೆ ಮೇರೆಗೆ ಜಿಲ್ಲಾ ಸಮಾಜ ಕಲ್ಯಾಣಾಧಿಕಾರಿ, ಕೋಲಾರ ಇಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಎಸಗಿದ್ದ ಲೋಪಗಳ ಹಿನ್ನೆಲೆಯಲ್ಲಿ ಸದರಿ ಅಧಿಕಾರಿಯ ವಿರುದ್ಧ ಮಾಡಲಾದ ಆರೋಪಗಳು ವಿಚಾರಣೆಯಲ್ಲಿ ಸಾಬೀತಾಗಿದ್ದು, ಸರ್ಕಾರಕ್ಕೆ ಇವರಿಂದ ಒಟ್ಟು ರೂ.166.93/- ಲಕ್ಷಗಳು ನಷ್ಟವಾಗಿರುವುದು ದೃಢಪಟ್ಟಿರುವುದರಿಂದ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ 1957ರ ನಿಯಮ 213(1) ರನ್ವಯ ಖಾಯಂ ಆಗಿ ಅವರ ನಿವೃತ್ತಿ ವೇತನವನ್ನು ತಡೆಹಿಡಿಯುವ ದಂಡನೆಯನ್ನು ವಿಧಿಸಿ ಆದೇಶಿಸಿದೆ.

ಸಾಬೀತಾಗದ 9 ರಿಂದ 14 ಮತ್ತು 18 ನೇ ಆರೋಪಗಳಿಗೆ ಸಂಬಂಧಿಸಿದಂತೆ, ಆರ್ಥಿಕ ನಷ್ಟ ಉಂಟಾಗಿದ್ದಲ್ಲಿ ಅಥವಾ ವ್ಯತ್ಯಾಸದ ಮೊತ್ತವು ಸರ್ಕಾರಕ್ಕೆ ಬರಬೇಕಾಗಿದೆ ಎಂಬುದನ್ನು ಖಚಿತಪಡಿಸಿಕೊಂಡು ಸದರಿ ಅಧಿಕಾರಿಯವರ ವಿರುದ್ಧ ಕಾನೂನು ರೀತ್ಯ ಸಿವಿಲ್ ದಾವೆ ಹೂಡುವುದರ ಮುಖಾಂತರ ಕಂದಾಯ ಬಾಕಿ ಎಂದು ಸದರಿ ಮೊತ್ತವನ್ನು ವಸೂಲಿ ಮಾಡುವುದಕ್ಕೆ ನಿಯಮಾನುಸಾರ ಕ್ರಮವನ್ನು ಜರುಗಿಸುವಂತೆ ಸಮಾಜ ಕಲ್ಯಾಣ ಇಲಾಖೆಗೆ ಅಗತ್ಯ ಪಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಗಾಯತ್ರಿ. ಎಲ್)

ಸರ್ಕಾರದ ಉಪ ಕಾರ್ಯದರ್ಶಿ(ಆಡಳಿತ),
ಯೋಜನೆ, ಕಾರ್ಯಕ್ರಮ, ಸಂಯೋಜನೆ
ಮತ್ತು ಸಾಂಖ್ಯಿಕ ಇಲಾಖೆ.

PR-832



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಕೋಲಾರ - ಚಿಕ್ಕಬಳ್ಳಾಪುರ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಚಿಕ್ಕಬಳ್ಳಾಪುರ ಜಿಲ್ಲೆಗೆ ಪ್ರತ್ಯೇಕ ಸಹಕಾರಿ ಹಾಲು ಒಕ್ಕೂಟವನ್ನು ಸ್ಥಾಪಿಸುವ ಬಗ್ಗೆ.

- ಓದಲಾಗಿದೆ:**
1. ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ ದಿನಾಂಕ: 30.08.2021 ರಂದು ನಡೆದ ಸಭೆಯ ನಡವಳಿ.
 2. ಸಹಕಾರ ಸಂಘಗಳ ಪತ್ರ ಸಂಖ್ಯೆ ಅನಿ/ಡಿಎವೈ-4/47/2018-19 ದಿನಾಂಕ:28.09.2021.

ಪ್ರಸ್ತಾವನೆ :

ಮೇಲೆ ಓದಲಾದ ಕ್ರ.ಸಂ (1) ರಲ್ಲಿ ದಿನಾಂಕ:30.08.2021 ರಂದು ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ ನಡೆದ ಸಭೆಯಲ್ಲಿ ಕೋಲಾರ - ಚಿಕ್ಕಬಳ್ಳಾಪುರ ಜಿಲ್ಲಾ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಚಿಕ್ಕಬಳ್ಳಾಪುರ

ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟವನ್ನು ಸ್ಥಾಪಿಸಲು ತೀರ್ಮಾನಿಸಲಾಗಿದ್ದು, ಈ ಸಂಬಂಧ ಸಾಧ್ಯತಾ ವರದಿಯನ್ನು (Feasibility report) ಸಲ್ಲಿಸಲು ಸೂಚಿಸಲಾಗಿತ್ತು.

ಮೇಲೆ ಓದಲಾದ ಕ್ರ.ಸಂ (೨) ರ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ, ಕೋಲಾರ ಮತ್ತು ಚಿಕ್ಕಬಳ್ಳಾಪುರ ಹಾಲು ಒಕ್ಕೂಟವನ್ನು ವಿಭಜಿಸಿ ಚಿಕ್ಕಬಳ್ಳಾಪುರ ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟವನ್ನು ಸ್ಥಾಪಿಸಲು ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಕೋಲಾರ ಜಿಲ್ಲೆ ಕೋಲಾರ, ಬಂಗಾರಪೇಟೆ, ಮುಳಬಾಗಿಲು, ಮಾಲೂರು ಮತ್ತು ಶ್ರೀನಿವಾಸಪುರ ಹೀಗೆ ೫ ತಾಲ್ಲೂಕುಗಳನ್ನು ಹೊಂದಿದ್ದು, ಈ ವ್ಯಾಪ್ತಿಯಲ್ಲಿ ೯೧೩ ಹಾಲು ಉತ್ಪಾದಕರ ಸಹಕಾರ ಸಂಘಗಳಿದ್ದು, ಜುಲೈ ೨೦೨೧ರ ಅಂತ್ಯಕ್ಕೆ ದಿನವಹಿ ೫,೧೩,೯೦೫ ಕೆ.ಜಿ ಹಾಲು ಶೇಖರಣೆಯನ್ನು ಮಾಡಲಾಗುತ್ತಿದೆ ಎಂದು ತಿಳಿಸಿರುತ್ತಾರೆ.

ಚಿಕ್ಕಬಳ್ಳಾಪುರ ಜಿಲ್ಲೆ ಚಿಂತಾಮಣಿ, ಶಿಡ್ಲಘಟ್ಟ, ಗೌರಿಬಿದನೂರು, ಬಾಗೇಪಲ್ಲಿ, ಗುಡಿಬಂಡೆ ಮತ್ತು ಚಿಕ್ಕಬಳ್ಳಾಪುರ ಹೀಗೆ ಒಟ್ಟು ೬ ತಾಲ್ಲೂಕುಗಳನ್ನು ಹೊಂದಿದ್ದು, ಈ ವ್ಯಾಪ್ತಿಯಲ್ಲಿ ೯೭೭ ಹಾಲು ಉತ್ಪಾದಕರ ಸಹಕಾರ ಸಂಘಗಳಿದ್ದು, ಜುಲೈ ೨೦೨೧ರ ಅಂತ್ಯಕ್ಕೆ ದಿನವಹಿ ೪. ೨೮ ಲಕ್ಷ ಕೆ.ಜಿ. ಹಾಲು ಶೇಖರಣೆಯನ್ನು ಮಾಡಲಾಗುತ್ತಿದೆ ಎಂದು ತಿಳಿಸಿರುತ್ತಾರೆ.

ಎರಡು ಜಿಲ್ಲೆಗಳಿಂದ ಒಟ್ಟಾರೆ ೯,೫೬,೦೦೦ ಕೆ.ಜಿ ಹಾಲು ದಿನವಹಿ ಶೇಖರಣೆಯಾಗುತ್ತಿದ್ದು, ಈ ಪೈಕಿ ಸರಾಸರಿ ೩,೫೦,೦೦೦ ಲೀಟರ್ ಹಾಲು, ೬೦,೦೦೦ ಮೊಸರು, ೪,೦೦,೦೦೦ ಯು.ಹೆಚ್.ಟಿ ಹಾಲು ಹಾಗೂ ೫೦,೦೦೦ ಲೀಟರ್ ಹಾಲಿನಲ್ಲಿ ಕೆನೆ ಭರಿತ ಹಾಲಿನ ಪುಡಿಯನ್ನು ಮಾರಾಟ ಮಾಡಲಾಗುತ್ತಿದೆ. ಉಳಿದ ೯೬,೦೦೦ ಲೀಟರ್ ಹಾಲನ್ನು ಕೆನೆ ಹಾಲಿನ ಪುಡಿ ರೂಪದಲ್ಲಿ ಮಾರಾಟ ಮಾಡಲಾಗುತ್ತಿದೆ ಎಂದು ತಿಳಿಸಿರುತ್ತಾರೆ.

ದಿನಾಂಕ: ೨೩.೦೯.೨೦೧೬ ರಂದು ನಡೆದ ಕೋಲಾರ-ಚಿಕ್ಕಬಳ್ಳಾಪುರ ಹಾಲು ಒಕ್ಕೂಟದ ೨೦೧೫-೧೬ ನೇ ಸಾಲಿನ ವಾರ್ಷಿಕ ಸರ್ವ ಸದಸ್ಯರ ಸಭೆಯಲ್ಲಿ ಕೋಲಾರ - ಚಿಕ್ಕಬಳ್ಳಾಪುರ ಜಿಲ್ಲಾ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಚಿಕ್ಕಬಳ್ಳಾಪುರ ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟವನ್ನು ಸ್ಥಾಪಿಸಲು ತೀರ್ಮಾನಿಸಲಾಗಿರುತ್ತದೆ.

ಶ್ರೀ ಆರ್.ವಿ.ಎಂ. ಮೋಹನ್ ಕುಮಾರ್, ನಿವೃತ್ತ ಡಿಜಿಎಂ., ಎನ್‌ಡಿಡಿಬಿ, ಕನ್ಸಲ್ಟೆಂಟ್ ಇವರು ತಮ್ಮ ಸಾಧ್ಯತಾ ವರದಿಯಲ್ಲಿ ಕೋಲಾರ ಮತ್ತು ಚಿಕ್ಕಬಳ್ಳಾಪುರ ವಿಭಜನೆಯಿಂದಾಗಿ ಕೋಲಾರ ಒಕ್ಕೂಟಕ್ಕೆ ಯಾವುದೇ ತೊಂದರೆಯಾಗುವುದಿಲ್ಲ ಬದಲಾಗಿ ಚಿಕ್ಕಬಳ್ಳಾಪುರ ಉದ್ದೇಶಿತ ಜಿಲ್ಲಾ ಹಾಲು ಒಕ್ಕೂಟವು ಉತ್ತಮವಾಗಿ ಕಾರ್ಯ ನಿರ್ವಹಿಸುವ ಸಾಧ್ಯತೆ ಇದೆಯೆಂದು ಅಭಿಪ್ರಾಯ ನೀಡಿರುವುದಾಗಿ ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ಸಹಕಾರಿ ಹಾಲು ಮಹಾಮಂಡಳ (ಕೆ.ಎಂ.ಎಫ್) ಇವರು ವರದಿ ಮಾಡಿರುತ್ತಾರೆ.

ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಸಿಒ ೧೪೭ ಸಿಸಿ ೨೦೨೧(ಭಾಗ-೧).

ಬೆಂಗಳೂರು, ದಿನಾಂಕ: ೧೭ -೧೨-೨೦೨೧

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕೋಲಾರ - ಚಿಕ್ಕಬಳ್ಳಾಪುರ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಚಿಕ್ಕಬಳ್ಳಾಪುರ ಜಿಲ್ಲೆಗೆ ಪ್ರತ್ಯೇಕ ಹಾಲು ಸಹಕಾರಿ ಒಕ್ಕೂಟವನ್ನು ಸ್ಥಾಪಿಸಲು ಹಾಗೂ ಈ ಸಂಬಂಧ ಅಗತ್ಯವಿರುವ ಆಡಳಿತಾತ್ಮಕ ಕ್ರಮಗಳನ್ನು ಕೈಗೊಳ್ಳಲು ಕೆಳಕಂಡ ಷರತ್ತುಗಳಿಗೊಳಪಟ್ಟು ಆಡಳಿತಾತ್ಮಕ ಅನುಮೋದನೆ ನೀಡಿ ಆದೇಶಿಸಲಾಗಿದೆ.

ಷರತ್ತುಗಳು:

1. ಆಸ್ತಿ ಜವಾಬ್ದಾರಿ ವಿಭಜಿಸಲು ಮತ್ತು ಕೋಲಾರ-ಚಿಕ್ಕಬಳ್ಳಾಪುರ ಹಾಲು ಒಕ್ಕೂಟವನ್ನು ವಿಭಜಿಸಿ ಚಿಕ್ಕಬಳ್ಳಾಪುರ ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟ ರಚಿಸಲು ಸಹಕಾರ ಸಂಘಗಳ ನಿಬಂಧಕರು ನಿಯಮಗಳು, ಉಪನಿಯಮಗಳನ್ವಯ ಕ್ರಮ ಕೈಗೊಳ್ಳುವುದು.
2. ಒಕ್ಕೂಟಗಳ ನಡುವೆ ಆಸ್ತಿ ಮತ್ತು ಜವಾಬ್ದಾರಿಯನ್ನು ವಿಭಜಿಸುವ ಕುರಿತು ಕೂಡಲೇ ಸಮಿತಿ ರಚಿಸುವುದು.
 - i) ಎರಡು ಒಕ್ಕೂಟಗಳಿಗೆ ಅಗತ್ಯವಿರುವ ಮೂಲಭೂತ ಸೌಕರ್ಯ ಮತ್ತು ಮಾರುಕಟ್ಟೆ ಸೌಕರ್ಯ ಸೌಲಭ್ಯವನ್ನು ಒದಗಿಸಲು ಸಮಿತಿ ರಚಿಸಿದ 03 ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
 - ii) ಒಕ್ಕೂಟಗಳ ನಡುವೆ ಆಸ್ತಿ ಮತ್ತು ಜವಾಬ್ದಾರಿ ವಿಭಜನೆ ಪ್ರಕ್ರಿಯೆಯನ್ನು ಮುಂದಿನ 06 ತಿಂಗಳೊಳಗಾಗಿ ಪೂರ್ಣಗೊಳಿಸುವುದು.
3. ಮದರ್ ಡೈರಿಯು ಕೆ.ಎಂ.ಎಫ್. ನಿಂದ ಅನುಮೋದಿತ ದರದಲ್ಲಿ ಚಿಕ್ಕಬಳ್ಳಾಪುರ ಜಿಲ್ಲೆಯಿಂದ ಹಾಲನ್ನು ಸಂಗ್ರಹಿಸಿ ಸರ್ಕಾರದ ಡ್ವೀರಭಾಗ್ಯ ಯೋಜನೆಗೆ ಅಗತ್ಯ ಹಾಲಿನ ಪುಡಿಯನ್ನು ಉತ್ಪಾದಿಸಲು 03 ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
4. ಕೆ.ಎಂ.ಎಫ್. ಮದರ್ ಡೈರಿ ಯಲಹಂದದ ಮೂಲಕ ಹೊಸ ಒಕ್ಕೂಟದ ಆರಂಭಿಕ ವರ್ಷಗಳಲ್ಲಿ 2019-20 ಕ್ಕೂ ಹಿಂದಿನ ವರ್ಷಗಳಿಗಿಂತ ಹೆಚ್ಚಿನ ಮಟ್ಟದಲ್ಲಿ ಅಂತರ ಡೈರಿ ಹಾಲನ್ನು ಖರೀದಿಸಿ ಪ್ರೋತ್ಸಾಹಿಸಲು 03 ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
5. ಚಿಕ್ಕಬಳ್ಳಾಪುರ ಹಾಲಿನ ಪ್ಯಾಕಿಂಗ್ ಘಟಕ ಸ್ಥಾಪನೆಯಾಗುವವರೆಗೆ ಚಿಕ್ಕಬಳ್ಳಾಪುರ ಜಿಲ್ಲಾ ಗ್ರಾಹಕರಿಗೆ ಹಾಲು ಮತ್ತು ಮೊಸರನ್ನು ವಿತರಕರ ದರದಲ್ಲಿ ಕೋಮಲ್ ಇವರು ಸರಬರಾಜು ಮಾಡಲು 03 ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
6. ಮೆಗಾ ಡೈರಿಯಲ್ಲಿ ಪ್ಯಾಕಿಂಗ್ ಘಟಕ ಸ್ಥಾಪನೆಯಾದ ನಂತರ ಕೋಲಾರಕ್ಕೆ ಬೆಂಗಳೂರು ಮಹಾನಗರದಲ್ಲಿ ಹಂಚಿಕೆಯಾಗಿರುವ ಮಾರುಕಟ್ಟೆ ಪ್ರದೇಶವನ್ನು ಚಿಕ್ಕಬಳ್ಳಾಪುರ ಒಕ್ಕೂಟಕ್ಕೂ ಸಹ ಹಂಚಿಕೆ ಮಾಡಲು 06 ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
7. ಚಿಕ್ಕಬಳ್ಳಾಪುರ ಜಿಲ್ಲಾ ಹಾಲು ಒಕ್ಕೂಟ ಪೂರ್ಣ ಪ್ರಮಾಣದಲ್ಲಿ ಸಜ್ಜುಗೊಳ್ಳುವವರೆಗೆ ಕೋಲಾರ ಜಿಲ್ಲಾ ಹಾಲು ಒಕ್ಕೂಟವು ಚಿಕ್ಕಬಳ್ಳಾಪುರ ಒಕ್ಕೂಟದ ನೇರ ಹಾಲು ಸಂಸ್ಕರಣೆ ಮತ್ತು ಪ್ಯಾಕಿಂಗ್ ಮಾಡುವ ಜವಾಬ್ದಾರಿ ವಹಿಸಿಕೊಳ್ಳುವುದು.

ಈ ಆದೇಶವನ್ನು ಪ್ರಕರಣ ಸಂಖ್ಯೆ: ಸಿ/454/2021, ದಿ:08.11.2021 ರಲ್ಲಿ ಸಚಿವ ಸಂಪುಟವು ನೀಡಿರುವ ಅನುಮೋದನೆಯನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ. ವೆಂಕಟಸ್ವಾಮಿ)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ
ಪದನಿಮಿತ್ತ ಸರ್ಕಾರದ ಜಂಟಿ ಕಾರ್ಯದರ್ಶಿ
ಸಹಕಾರ ಇಲಾಖೆ.



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಧಾರವಾಡ-ಹಾವೇರಿ-ಗದಗ ಮತ್ತು ಉತ್ತರ ಕನ್ನಡ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಹಾವೇರಿ ಜಿಲ್ಲೆಗೆ ಪ್ರತ್ಯೇಕ ಸಹಕಾರಿ ಹಾಲು ಒಕ್ಕೂಟವನ್ನು ಸ್ಥಾಪಿಸುವ ಬಗ್ಗೆ.

- ಓದಲಾಗಿದೆ:** 1) ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ ದಿನಾಂಕ: 30.08.2021 ರಂದು ನಡೆದ ಸಭೆಯ ನಡವಳಿ.
- 2) ಸಹಕಾರ ಸಂಘಗಳ ಪತ್ರ ಸಂಖ್ಯೆ ಅನಿ/ಡಿಎವೈ-4/100/2018-19 ದಿನಾಂಕ:28.09.2021.

ಪ್ರಸ್ತಾವನೆ :

ಮೇಲೆ ಓದಲಾದ ಕ್ರ.ಸಂ (1) ರಲ್ಲಿ ದಿನಾಂಕ:30.08.2021 ರಂದು ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ ನಡೆದ ಸಭೆಯಲ್ಲಿ ಧಾರವಾಡ-ಹಾವೇರಿ-ಗದಗ ಮತ್ತು ಉತ್ತರ ಕನ್ನಡ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಹಾವೇರಿ ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟವನ್ನು ಸ್ಥಾಪಿಸಲು ತೀರ್ಮಾನಿಸಲಾಗಿದ್ದು, ಈ ಸಂಬಂಧ ಸಾಧ್ಯತಾ ವರದಿಯನ್ನು (Feasibility report) ಸಲ್ಲಿಸಲು ಸೂಚಿಸಲಾಗಿತ್ತು.

ಮೇಲೆ ಓದಲಾದ ಕ್ರ.ಸಂ (2) ರ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ, ಧಾರವಾಡ-ಹಾವೇರಿ-ಗದಗ ಮತ್ತು ಉತ್ತರ ಕನ್ನಡ ಜಿಲ್ಲೆ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹಾವೇರಿ ಜಿಲ್ಲೆ ಪ್ರತ್ಯೇಕ ಹಾಲು ಒಕ್ಕೂಟವನ್ನು ಸ್ಥಾಪಿಸಲು ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಹಾಲು ಒಕ್ಕೂಟ ಕಾರ್ಯನಿರ್ವಹಣೆಯಲ್ಲಿ ಹಾವೇರಿ ಜಿಲ್ಲೆ ಪ್ರಮುಖ ಪಾತ್ರವನ್ನು ವಹಿಸುತ್ತಿದ್ದು, ಒಕ್ಕೂಟದಲ್ಲಿ 2436 ಗ್ರಾಮಗಳ ವ್ಯಾಪ್ತಿಯ 1011 ಹಾಲು ಉತ್ಪಾದಕರ ಸಹಕಾರ ಸಂಘಗಳಿಂದ ಪ್ರತಿದಿನ ಒಟ್ಟು 2.56 ಲಕ್ಷ ಲೀಟರ್ ಹಾಲು ಸಂಗ್ರಹಿಸಲಾಗುತ್ತಿದ್ದು, ಈ ಪೈಕಿ ಹಾವೇರಿ ಜಿಲ್ಲೆಯಿಂದ 696 ಗ್ರಾಮಗಳ, 399 ಹಾಲು ಉತ್ಪಾದಕರ ಸಹಕಾರ ಸಂಘಗಳಿಂದ 1.20 ಲಕ್ಷ ಲೀಟರ್ ಹಾಲು ಸಂಗ್ರಹಿಸಲಾಗುತ್ತಿದೆ. ಇದು ಒಟ್ಟು ಸಂಗ್ರಹಣೆಯ ಶೇ.47ರಷ್ಟು ಆಗಲಿದೆ ಎಂದು ತಿಳಿಸಿರುತ್ತಾರೆ.

ಧಾರವಾಡ ಹಾಲು ಒಕ್ಕೂಟದಲ್ಲಿ 1.25 ಲಕ್ಷ ಲೀಟರ್ ಶೀಠಲೀಕರಣ ಸಾಮರ್ಥ್ಯವಿದ್ದು, ಈ ಪೈಕಿ ಹಾವೇರಿ ಜಿಲ್ಲೆಯಲ್ಲಿ 60,000 ಲೀಟರ್ ಸಾಮರ್ಥ್ಯದ ಘಟಕಗಳಿರುತ್ತವೆ ಮತ್ತು ಒಕ್ಕೂಟದಲ್ಲಿ 44 ಬಲ್ಕ್ ಮಿಲ್ಕ್ ಕೂಲರ್‌ಗಳಿದ್ದು, ಈ ಪೈಕಿ 18 ಹಾವೇರಿ ಜಿಲ್ಲೆಯಲ್ಲಿರುತ್ತವೆ. ಹಾವೇರಿ ಜಿಲ್ಲೆಯಲ್ಲಿ 8,000 ಲೀಟರ್ ಪ್ಯಾಕ್‌ಡ್ ಹಾಲನ್ನು ಮಾರಾಲಾಗುತ್ತಿದ್ದು, ಇದು ಜಿಲ್ಲೆಯ ಹಾಲು ಸಂಗ್ರಹಣೆಯ ಶೇ.7.5 ಆಗಿರುತ್ತದೆ. ಹಾವೇರಿ ಜಿಲ್ಲೆಯಲ್ಲಿ ಹೊಸ ಘಟಕ ಸ್ಥಾಪನೆಯಿಂದ ಪ್ರತಿದಿನ ಸುಮಾರು 15,000 ಲೀಟರ್ ಹಾಲಿನ ನೇರ ಮಾರಾಟ ಹಾಗೂ 2000 ಲೀಟರ್ ಮೊಸರಿನ ಮಾರಾಟವಾಗಲಿದೆಯೆಂದು ಅಂದಾಜು ಮಾಡಲಾಗಿದೆ ಎಂದು ತಿಳಿಸಿರುತ್ತಾರೆ.

ಶ್ರೀ. ಆರ್.ವಿ.ಎಂ. ಮೋಹನ್ ಕುಮಾರ್, ನಿವೃತ್ತ ಡಿಜಿಎಂ., ಎನ್‌ಡಿಡಿಬಿ, ಕನ್ಸಲ್ಟೆಂಟ್ ಇವರು ತಮ್ಮ ಸಾಧ್ಯತಾ ವರದಿಯಲ್ಲಿ ಹಾವೇರಿ ಭಾಗದ ಹಾಲು ಉತ್ಪಾದಕರ ಹಿತದೃಷ್ಟಿಯಿಂದ ಹೈನೋದ್ಯಮ ಬೆಳವಣಿಗೆಗೆ ಉತ್ತೇಜನ ನೀಡಲು ಧಾರವಾಡ ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಹಾವೇರಿ ಜಿಲ್ಲೆಗೆ ಹಾವೇರಿ ಹಾಲು ಒಕ್ಕೂಟ ಸ್ಥಾಪನೆ ಮಾಡುವುದು

ಸೂಕ್ತವಾಗಿರುತ್ತದೆ ಎಂದು ಅಭಿಪ್ರಾಯ ನೀಡಿರುವುದಾಗಿ ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ಸಹಕಾರಿ ಹಾಲು ಮಹಾಮಂಡಳ (ಕೆ.ಎಂ.ಎಫ್) ಇವರು ವರದಿ ಮಾಡಿರುತ್ತಾರೆ.

ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ 179 ಸಿಸಿಬಿ 2021, ಬೆಂಗಳೂರು, ದಿನಾಂಕ: 17-12-2021.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಧಾರವಾಡ-ಹಾವೇರಿ-ಗದಗ ಮತ್ತು ಉತ್ತರ ಕನ್ನಡ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹೊಸದಾಗಿ ಹಾವೇರಿ ಜಿಲ್ಲೆಗೆ ಪ್ರತ್ಯೇಕ ಹಾಲು ಸಹಕಾರಿ ಒಕ್ಕೂಟವನ್ನು ಸ್ಥಾಪಿಸಲು ಹಾಗೂ ಈ ಸಂಬಂಧ ಅಗತ್ಯವಿರುವ ಆಡಳಿತಾತ್ಮಕ ಕ್ರಮಗಳನ್ನು ಕೈಗೊಳ್ಳಲು ಕೆಳಕಂಡ ಷರತ್ತುಗಳಿಗೊಳಪಟ್ಟು ಆಡಳಿತಾತ್ಮಕ ಅನುಮೋದನೆ ನೀಡಿ ಆದೇಶಿಸಲಾಗಿದೆ.

ಷರತ್ತುಗಳು:

1. ಆಸ್ತಿ ಜವಾಬ್ದಾರಿ ವಿಭಜಿಸಲು ಮತ್ತು ಧಾರವಾಡ-ಹಾವೇರಿ-ಗದಗ ಮತ್ತು ಉತ್ತರ ಕನ್ನಡ ಜಿಲ್ಲಾ ಸಹಕಾರಿ ಹಾಲು ಒಕ್ಕೂಟವನ್ನು ವಿಭಜಿಸಿ ಹಾವೇರಿ ಜಿಲ್ಲೆಗೆ ಪ್ರತ್ಯೇಕ ಹಾಲು ಒಕ್ಕೂಟ ರಚಿಸಲು ಸಹಕಾರ ಸಂಘಗಳ ನಿಬಂಧಕರು ನಿಯಮಗಳು, ಉಪನಿಯಮಗಳನ್ವಯ ಕ್ರಮ ಕೈಗೊಳ್ಳುವುದು.
2. ಒಕ್ಕೂಟಗಳ ನಡುವೆ ಆಸ್ತಿ ಮತ್ತು ಜವಾಬ್ದಾರಿಯನ್ನು ವಿಭಜಿಸುವ ಕುರಿತು ಕೂಡಲೇ ಸಮಿತಿ ರಚಿಸುವುದು.
 - iii) ಎರಡು ಒಕ್ಕೂಟಗಳಿಗೆ ಅಗತ್ಯವಿರುವ ಮೂಲಭೂತ ಸೌಕರ್ಯ ಮತ್ತು ಮಾರುಕಟ್ಟೆ ಸೌಕರ್ಯ ಸೌಲಭ್ಯವನ್ನು ಒದಗಿಸಲು ಸಮಿತಿ ರಚಿಸಿದ ೦೩ ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
 - iv) ಒಕ್ಕೂಟಗಳ ನಡುವೆ ಆಸ್ತಿ ಮತ್ತು ಜವಾಬ್ದಾರಿ ವಿಭಜನೆ ಪ್ರಕ್ರಿಯೆಯನ್ನು ಮುಂದಿನ ೦೬ ತಿಂಗಳೊಳಗಾಗಿ ಪೂರ್ಣಗೊಳಿಸುವುದು.
3. ಧಾರವಾಡ ಒಕ್ಕೂಟವು ಹಾವೇರಿ ಜಿಲ್ಲೆಯಿಂದ ಸಂಗ್ರಹಿಸುವ ಹಾಲನ್ನು ಕೆ.ಎಂ.ಎಫ್. ನಿಗದಿಪಡಿಸಿದ ದರದಲ್ಲಿ ಕ್ಷೀರಭಾಗ್ಯ ಯೋಜನೆಯಡಿ ಅಗತ್ಯ ಹಾಲಿನ ಪುಡಿ ಉತ್ಪಾದಿಸಲು ೦೩ ತಿಂಗಳೊಳಗಾಗಿ ಕ್ರಮ ಕೈಗೊಳ್ಳುವುದು.
4. ಹಾವೇರಿ ಜಿಲ್ಲೆಯಾದ್ಯಂತ ಲಭ್ಯವಿರುವ ಮಾರುಕಟ್ಟೆಯ ಬಗ್ಗೆ ಅಧ್ಯಯನ ಮತ್ತು ವಿಸ್ತರಣೆ ಮಾಡುವ ಬಗ್ಗೆ ಕ್ರಮವಹಿಸುವುದು. ಮೂಲಭೂತ ಸೌಕರ್ಯ ನಿರ್ಮಾಣಕ್ಕಾಗಿ 30 ಎಕರೆ ಜಮೀನನ್ನು ಮಂಜೂರು ಮಾಡಿಕೊಳ್ಳುವ ಪ್ರಕ್ರಿಯೆಯನ್ನು ೦೬ ತಿಂಗಳೊಳಗಾಗಿ ಪೂರ್ಣಗೊಳಿಸುವುದು.
5. ರೂ.30.00 ಕೋಟಿ ವೆಚ್ಚದಲ್ಲಿ ಹಾಲಿನ ಪ್ಯಾಕಿಂಗ್ ಘಟಕ ಸ್ಥಾಪಿಸಲು ಮತ್ತು ರೂ.60.00 ಕೋಟಿ ವೆಚ್ಚದಲ್ಲಿ 1 ಲಕ್ಷ ಲೀಟರ್ ಸಾಮರ್ಥ್ಯದ ಆಧುನಿಕ ಡೈರಿ ನಿರ್ಮಾಣ ಮಾಡಲು ಹೀಗೆ ಒಟ್ಟು ರೂ.90.00 ಕೋಟಿಗಳ ಆರ್ಥಿಕ ನೆರವನ್ನು ಆರ್ಥಿಕ ಇಲಾಖೆಯಿಂದ ಮಂಜೂರಾತಿ ಪಡೆಯಲು ಕ್ರಮವಹಿಸತಕ್ಕದ್ದು.
6. ಉತ್ತರ ಕರ್ನಾಟಕದ ನಗರ ಮತ್ತು ಪಟ್ಟಣಗಳ ವ್ಯಾಪ್ತಿಯಲ್ಲಿ ಯು.ಹೆಚ್.ಟಿ. ಹಾಲಿನ ಬಳಕೆಯ ಮಾರುಕಟ್ಟೆ ವಿಸ್ತರಣೆ ಹಾಗೂ ಮುಂಬೈ ಮತ್ತು ಮಹಾರಾಷ್ಟ್ರದ ಇತರ ನಗರಗಳಲ್ಲಿ ಸ್ಪರ್ಧಾತ್ಮಕ ದರದಲ್ಲಿ ಮಾರಾಟ ಮಾಡಲು ಕ್ರಮವಹಿಸತಕ್ಕದ್ದು.

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೨೭, ಡಿಸೆಂಬರ್, ೨೦೨೧

೧೪೨೧

7. ಧಾರವಾಡ ಹಾಲು ಒಕ್ಕೂಟವು ಉದ್ದೇಶಿತ ಒಕ್ಕೂಟದ ಆರಂಭಿಕ ವರ್ಷದಲ್ಲಿ ಹಾವೇರಿ ಜಿಲ್ಲೆಯ ಉತ್ಪಾದಿತ ಎಲ್ಲಾ ಹಾಲನ್ನು ಅಂತರ ಡೈರಿ ದರದಲ್ಲಿ ಖರೀದಿಸುವುದು ಹಾಗೂ ಹಾವೇರಿ ಜಿಲ್ಲೆಯ ಗ್ರಾಹಕರಿಗೆ ಪ್ಯಾಕ್ಡ್ ಹಾಲು ಮತ್ತು ಮೊಸರನ್ನು ವಿತರಕರ ದರದಲ್ಲಿ ನೀಡಲು 03 ತಿಂಗಳೊಳಗಾಗಿ ಕ್ರಮವಹಿಸುವುದು.
8. ಕೆ.ಎಂ.ಎಫ್. ಹಾವೇರಿ ಜಿಲ್ಲಾ ಹಾಲು ಒಕ್ಕೂಟಕ್ಕೂ ಸಹ ಹುಬ್ಬಳ್ಳಿ-ಧಾರವಾಡ ಮಾರುಕಟ್ಟೆಯನ್ನು ಎಲ್ಲಾ ಒಕ್ಕೂಟಗಳಿಗೆ ವಹಿಸಿಕೊಟ್ಟಿರುವ ರೀತ್ಯಾ ಮಾರುಕಟ್ಟೆ ಪ್ರದೇಶ ಹಂಚಿಕೆ ಮಾಡಲು 03 ತಿಂಗಳೊಳಗಾಗಿ ಕ್ರಮವಹಿಸುವುದು.
9. ಹಾವೇರಿ ಜಿಲ್ಲಾ ಹಾಲು ಒಕ್ಕೂಟ ಪೂರ್ಣ ಪ್ರಮಾಣದಲ್ಲಿ ಸಜ್ಜುಗೊಳ್ಳುವವರೆಗೆ ಧಾರವಾಡ ಜಿಲ್ಲಾ ಹಾಲು ಒಕ್ಕೂಟವು ಹಾವೇರಿ ಒಕ್ಕೂಟದ ನೇರ ಹಾಲು ಸಂಸ್ಕರಣೆ ಮತ್ತು ಪ್ಯಾಕಿಂಗ್ ಮಾಡುವ ಜವಾಬ್ದಾರಿ ವಹಿಸಿಕೊಳ್ಳುವುದು

ಈ ಆದೇಶವನ್ನು ಪ್ರಕರಣ ಸಂಖ್ಯೆ: ಸಿ/453/2021, ದಿ:08.11.2021 ರಲ್ಲಿ ಸಚಿವ ಸಂಪುಟವು ನೀಡಿರುವ ಅನುಮೋದನೆಯನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ. ವೆಂಕಟಸ್ವಾಮಿ)
ವಿಶೇಷ ಕರ್ತವ್ಯಾಧಿಕಾರಿ ಹಾಗೂ
ಪದನಿಮಿತ್ತ ಸರ್ಕಾರದ ಜಂಟಿ ಕಾರ್ಯದರ್ಶಿ
ಸಹಕಾರ ಇಲಾಖೆ.

PR-834